

சுயதர்சனம்



சிவயோகநாதன் சுயந்தன்

சுயதர்சனம்

தொகுப்பாசிரியர்
க.சின்னராஜன்

சுவயோகநாதன் சுயந்தன்
நனைவு வெளியீடு
21.01.2016

தலைப்பு : சுயதர்சனம்

விடயம் : நினைவுப்பதிவுகள்

வெளியீடு : சிவயோகநாதன் சுயந்தன் குடும்பத்தினர்

முகவரி : செல்லமஹால்
துன்னாலைமத்தி
கரவெட்டி.

அட்டைப்படம் : சு.மகேஸ்வரன்

பதிப்பகம் : மதுரன் கிறா(ர்)பிக்ஸ் & ஓவ்செற்
பிறின்ரேர்ஸ், அல்வாய்.

பதிப்பு : ஜனவரி, 2016

எங்கள்


அன்பு மகள்


சுஜனுக்கு

இந்நூல்


சமர்ப்பணம்

சிவயோகநாதன் பத்மாவதி
குடும்பத்தினர்





சிவயோகநாதன் சுயந்தன்(சுஜன்)



முன்னுரை

அமரத்துவம் அடைந்து விட்ட சிவயோகநாதன் சுயந்தன் அவர்களுடைய நினைவாக 31ம் நாளில் ஓர் மலர் வெளியிடப்பட வேண்டும் என்ற உணர்வு அவர் சார்ந்த அனைவரிடமும் வியாபித்திருந்தது. அதன்பேராக சுயந்தனின் அன்பர்களிடம் அவர்பற்றிய எழுத்தாக்கங்களைத் தந்துதவமாறு வேண்டியிருந்தோம். பலரும் மிக அக்கறையோடும், அனுதாபத்தோடும் கவிதைகள், கட்டுரைகள், செய்திகள் அனுப்பியிருந்தனர். அதன் விளைவாக இந்நூல் உங்கள் கரங்களில் தவழ்கிறது.

இந்நூலில் சுயந்தனின் ஆளுமைகள் பலவும் பதிவு செய்யப்பட்டுள்ளன. அவரது குறுகியகால வாழ்க்கைப் பயணத்தில் அவர் தர்சனம் செய்த ஆன்மீகம், சமூகம், அரசியல், தொண்டுகள், சேவைகள், நட்புகள், உறவுகள் எனப் பல விடயங்கள் பற்றி நூல் பேசுகிறது. இதனுடாக அவர் கண்ட, காணத்தகுந்த நினைவுகளும் கனவுகளும் என்ன என்பதைப் படைப்பாளிகள் தத்தம் அக்கங்களை ஊடாக வெளிப்படுத்தியுள்ளனர்.

சுமார் 34 ஆண்டுகளே இந்த மண்ணில் வாழ்ந்த இளைஞரான சுயந்தனின் வாழ்வியல் அனுபவங்கள், இன்றைய இளைஞர் சமுதாயத்திற்கு ஒரு வழிகாட்டியாகவும், படிப்பினையாகவும், பாடப்புத்தகமாகவும் இருப்பதற்கு முற்றிலும் தகுதி பெற்றவை என்று துணிந்து கூறலாம். சுஜந்தனின் சுறுசுறுப்பும், விடாமுயற்சியும், தலைமைத்துவ பண்பும் அறிவும், ஆற்றலுக்கும் மக்கள் மத்தியில் அவருக்குப் பெரும் மதிப்பையும், அன்பையும், பெற்றுக்கொடுத்தனர். அதற்கான சான்றுகளை “சுயதர்சனம்” என்ற இந்நூலிலே காண்பீர்கள்.

இதனைத் தொகுப்பதற்கு வேண்டிய அக்கங்களை விரைந்து வழங்கிய படைப்பாளிகளுக்கும், சகல வழிகளிலும் உதவியும் ஒத்தாசையும் வழங்கிய அல்வாய் மதூரன் கிறா(F)பீகஸ் உரிமையாளர் சு.மகேஸ்வரன் மற்றும் அவரது பிள்ளைகள் கீர்த்தனா, அபிராமி அவர்கட்கும், பல ஆவணங்களைத் தந்துதவிய சுஜந்தனின் தந்தையார் க.சிவயோகநாதன் அவர்கட்கும், உடுக்கை இழந்தவன் கைபோல் வந்து உதவிகள் பலவும் செய்த யாழ்மாவட்ட பா.உ.கௌரவ அங்கஜின் இராமநாதன் அவர்கட்கும் எமது இதயம் நிறைந்த நன்றிகள் பல.

தொகுப்பாசிரியர்.

சுயந்தனின் சுயதர்சனம் சில பதிவுகள்

க. சின்னராஜன் JP. B.A

முன்னாள் கூட்டுறவு பொதுமுகாமையாளர்
ஓய்வு நிலை மக்கள் வங்கி முகாமையாளர்.

கலைவளமும் அலைவளமும் நிறைந்தது வடமராட்சி. ஈழதேசத்தின் தலையாகவும் விவேகமும் வீரமும் செறிந்த மண்ணாகவும் திகழ்வது வடமராட்சி. இங்கே கல்வி கலாசாரப்பாரம்பரியம் நிறைந்த குடும்பத்திலே சிவயோகநாதன் - பத்மாவதி தம்பதியினர்க்கு மகனாக 22.01.1982ல் “செல்வமஹால்” துன்னாலையில், சுஜந்தன் பிறந்தார். கருவிலே திருவுடையார் என்பதற்கு இணங்க சுஜந்தன் சிறுபருவத்திலேயே துடியாட்டம் மிக்கவராகவும், புத்திக்கூர்மை கொண்டவராகவும் திகழ்ந்தார்.

இவரது பெற்றோர் சுஜந்தனை ஆரம்பக் கல்விக்காக அருகிலுள்ள துன்னாலை காசிநாதர் வித்தியாசாலையில் சேர்த்தனர். அங்கு அவர் முதல் நிலை மாணவர்களுள் ஒருவராக வளரும் பயிரை முளையில் தெரியும் என்பதற்கு அமைய கல்விகற்று வந்தார். இதே வேளை வீட்டில் தமது பெற்றோரிடமும் பேரனார் மு.செல்லப்பாக்கியம் ஆசிரியரிடமும் படித்து தமக்கு ஏற்படும் சந்தேகங்களையும் விளக்கங்களையும் தெளிவுபடுத்திக் கொள்வார்.

இடைநிலைக் கல்விக்கான வயது வந்தபோது சுஜந்தனை தந்தையார் சிவயோகநாதன் புலோலி மெதடிஸ் மிசன் பாடசாலையில் சேர்ந்தார். சிறுவனான சுஜந்தன் நீலநிற அரைக்காற்சட்டையுடன் வெள்ளைநிற சேட் அணிந்து நீலவண்ணக் கண்ணனாக தாயார் பத்மாவதியால் பாடசாலைக்கு ஒழுங்காக அனுப்பிவைக்கப்பட்டார். இடைநிலைக் கல்வியில் அவர் சிறந்து விளங்கினார். அத்துடன் இணைபாடவிதானங்களிலும் தமது திறமைகளை வெளிக்காட்டிவந்தார். இதைத் தொடர்ந்து உயர் கல்விக்கான காலம் வந்தபோது வடமராட்சியிலும் இலங்கையிலும் புகழ்பூத்த பருத்தித்துறை ஹாட்லிக் கல்லூரியில் தன் மகன் படிக்க வேண்டும்மென்ற விருப்பத்தின்பேரில் தந்தையார் சுஜந்தனை அங்கு சேர்த்தார்.

மாணவன் சுஜந்தனுக்கு ஹாட்லிக் கல்லூரி வாழ்க்கை மிகவும் மகிழ்ச்சியாக அமைந்தது. அங்கு அவரது செயற்பாட்டுத் திறனைக் கண்ட ஆசிரியசமூகம் அவரை மாணவர் தலைவனாக நியமித்தனர். அதன் கடமைகளை ஒழுங்காகவும் நேரந்தவறாமலும் செய்து வந்த சுஜந்தன் விளையாட்டுத் துறையிலும் ஆர்வம் காட்டினார். இதன்மூலம் கல்லூரிக்கும் தனக்கும் புகழ் சேர்த்தார். அங்கு முறைசார்ந்த கல்வியினை சிறப்பாகக் கற்று வந்த அவர் மாணவ மன்றங்களிலும் இணைந்து தமது ஆளுமைகளை விருத்தி செய்தார். இக்கல்லூரியில் பெற்றுக்கொண்ட பயிற்சிகளும் அனுபவங்களும் பிற்காலத்தில் அவர் பல துறைசார்ந்த நிறுவனங்களின் நிர்வாகக் கட்டமைப்புகளில் பிரகாசிக்கத் துணையாக இருந்தன.

சுஜந்தன் A/L வகுப்புக்கு வந்த போது மிகத்தீவிரமாகக் கற்றார் கல்லூரியிலும், தனியார் கல்வி நிலையங்களிலும் அவரது படிப்புத் தொடர்ந்தது. அவர் வீட்டில் சுயகற்றலில் விடாமுயற்சியுடன் ஈடுபட்டார். எனினும் அவர் எதிர்பார்த்ததுபோல் பரீட்சை முடிபுகள் கிடைக்கவில்லை. எனினும் அவர் தேசிய கல்வியியல் கல்லூரிக்குத் தெரிவு செய்யப்பட்டார் இந்நிலையில் அவரது உயர்பட்டப் படிப்பு என்ற கனவு சாதகமாக அமையாததால் வெளிநட்டுப் பயணங்கள் பற்றிச் சிந்தித்தார்.

சுஜந்தனின் அன்ரிமாரும், மாமனாரும் லண்டன், சுவில் நாடுகளில் இருந்தபோதும் அவர் நியூசிலாண்ட் நோக்கிப் புறப்பட்டார். சிலகாலம் மலேசியா சிங்கப்பூர் ஆகிய நாடுகளில் காலத்தை கழித்த அவர் நியூசிலாண்ட் செல்ல முடியாது கவலையுடன் வீட்டிற்கே திரும்பிவந்தார்.

இந்நிலையில், தன் தம்பிமாரை எப்படியாவது மேற்படிப்புக்கு அனுப்ப வேண்டுமென விரும்பினார். அதற்காக சுஜந்தன் கடுமையாக உழைத்தார்” போறூட்” என்ற அரச சார்பற்ற நிறுவனத்தில் சேர்ந்து பணிபுரிந்தார். அத்துடன் தனது வருமானத்தைக் கூட்டுவதற்காக சுயமுயற்சியிலும் ஈடுபட்டு குடும்பப் பாரத்தை தந்தையோடு சேர்ந்து சுமந்தார். அவரது கனவு வீண்போகவில்லை. மூத்த தம்பியார் மயூரனை ஓர் புலமை நிறைந்த ஆங்கிலப்பட்டதாரியாக உருவாக்கியுள்ளார். அடுத்தவர் சிவராம் தற்பெழுது பட்டப்படிப்பினை மேற்கொண்டு வருகிறார். மூன்றாவது தம்பியார் ஸ்ரீராம் A/L படித்துக் கொண்டிருக்கிறார். அத்துடன் அவரது சகோதரி சுபாஜினி யாழ் தொழில் நுட்பக் கல்லூரியில் சுருக்கெழுத்து தட்டெழுத்துப் படித்தவர். சிலகாலம் இலங்கைப்

போக்குவரத்துச் சபையில் கடமை புரிந்தவர் என்பது குறிப்பிடத்தக்கது.

சுஜந்தன் புகழ்பெற்ற கல்விப் பாரம்பரியம் மிக்க குடும்பத்திலே பிறந்தவர். இவரது பீட்டனார் அவசர வல்லிபுரம் ஓர் சிறந்த வைத்தியராகவும் சோதிடராகவும் இருந்து புகழ்பெற்றவர். பேரனார் மு.செல்லப்பாக்கியம் சிறந்த ஆசிரியராகவும் அதிபராகவும் கடமை ஆற்றி ஓய்வுபெற்றவர் தந்தை சிவயோகநாதன் கூட்டுறவுத் துறையில் பொது முகாமையாளராகப் பணிபுரிந்தவர். தாயார் பத்மாவதி உயர்கல்வி கற்றவர். இதைவிட தாய் மாமனார் விமலநாதன் ஓர் பட்டதாரி ஆசிரியராக பணியாற்றிவிட்டு லண்டன் சென்று வாழ்கிறார். அடுத்து சுஜந்தனுக்கு நான்கு அன்ரிமார் இருக்கிறார்கள். கருணாவதி சிரேஸ்ட முகாமைத்துவ உதவியாளர், மதனாவதி முன்னாள் ஆங்கில ஆசிரியை, சுலோசனாவதி முகாமைத்துவ டிப்ளோமா, காஞ்சனா பட்டதாரி ஆசிரியை.

சுஜந்தன் தந்தைபோல் ஓர் கடும் முயற்சியாளர். அவர் எந்தக் காலத்திலும் எந்தச் சூழ்நிலையிலும் வீணே சும்மாயிருந்து காலங்கழித்தது கிடையாது. எப்போதும் சுறுசுறுப்பாக இயங்கிக் கொண்டிருந்தவர். அவர் சிலகாலம் தான்படித்த புலோலி மெ.மி.த.க.பாடசாலையில் தொண்டர் ஆசிரியராக கல்விப்பணியாற்றியுள்ளார். அதைத் தொடர்ந்து போறூட் அரசசார்பற்ற நிறுவனத்தின் நல்லொழுக்கப் பிரிவில் சுமார் நான்கு வருடங்கள் கடமையாற்றினார். இக்காலத்தில் துன்பப்பட்ட, இடம்பெயர்ந்த, ஏழை மக்களுக்கு, அளப்பரிய உதவிகளைச் செய்துள்ளார். இவரை அறிந்த தெரிந்த உதவி பெற்ற மக்கள் பலரும் இன்றும் இவரை நினைத்துக் கண்ணீர் வடித்துக் கொண்டு இருக்கின்றனர்.

சுஜந்தனுடைய அரசியல் வாழ்க்கை வித்தியாசமான நோக்குக் கொண்டது. அவர் இலங்கையின் வடக்கிலும் தெற்கிலும் வாழும் அடிப்படைவாதிகளின் அரசியல் பாதையை நிராகரித்தார். இனம் மதம் மொழி என்ற போர்வைக்குள் நாட்டு மக்களிடையே பிளவினையும், குரோதங்களையும் ஏற்படுத்தி அரசியல் சுகபோகங்களை அனுபவிக்கும் அரசியல்வாதிகளை வெறுத்தார். தன் தந்தையைப்போன்றும் பேரனார் மு.செல்லப்பாக்கியம் போன்றும் சமதர்மக் கொள்கையின் மீது நாட்டம் கொண்டிருந்தார். இவரது பேரனார் அன்றைய காலகட்டத்தில் சமராஜக் கட்சியைச் சேர்ந்த தோழர் தர்மகுலசிங்கம் (சட்டத்தரணி) அவர்களினதும் தோழர் பொன் கந்தையா அவர்களினதும் பாராளுமன்ற தேர்தல் வெற்றிக்காகப் பாடுபட்டவர். அதே போன்று சுஜந்தனும் கொளரவ


அங்கயன் இராமநாதன் அவர்களின் தேர்தல் வெற்றிக்காக கடுமையாக உழைத்தவர் இரவு பகலாக வாக்குகள் சேகரித்து ஆதரவுதேடி இளைஞர் அணியோடு புறப்பட்டவர்.

இவரது தந்தை சிவயோகநாதன் முன்பு அமைச்சர் குமாரகுரியருடன் நெருக்கமான நட்பைப் பேணியவர். அமைச்சரின் உதவியுடன் வன்னிப் பெருநிலப் பரப்பில் சில அபிவிருத்தித் திட்டங்களுக்கு முன்னின்றவர். எனவே ஸ்ரீ லங்கா சுதந்திரக் கட்சிக்கும் இவர்களின் குடும்பத்திற்கும் இடையேயான தொடர்பு மிகவும் தொன்மையானதும் இறுக்கமானதும் என்று கூறலாம். அந்த அடிப்படையில் ஸ்ரீலங்கா சுதந்திரக் கட்சிக்கும் அங்கயன் சுஜந்தன் இவர்களுக்கும் இடையேயான தொடர்பு மிகவும் நெருக்கமும், விசுவாசமும், நம்பிக்கையும் கொண்டது, இதன் காரணமாகத்தான் சுஜந்தன் நெல்லியடிக் காரியாலயத்தின் இணைப்பாளராக நியமிக்கப்பட்டார் எனலாம்.

சுஜந்தன் இணைப்பாளராக இருந்த காலத்தில் பல வறிய மக்களுக்கு நிவாரணங்கள் பெற்றுக் கொடுத்தார். அதே வேளை பல இளைஞர், யுவதிகளுக்கு கௌரவ அங்கஜன் இராமநாதனுடாக அரசு நியமனங்களையும் பெற்றுக் கொடுத்தார்.

இவைகளைவிட, சுஜந்தன் அல்வாய் வடக்கு அரசடி விநாயகர் ஆலயத்தின் பரிபாலனசபை, இந்து இளைஞர் மன்றம் என்பவற்றில் நிர்வாக சபை உறுப்பினராக இருந்து அரும் பெரும் பணிகள் பலவும் ஆற்றியுள்ளார். எமது ஆலயத்தில் துன்னாலை மக்களின் நான்காம் திருவிழாவினை வெகுசிறப்பாகவும், பூச்சொரியும் அழகிய திருவிழாவாகவும் முன்னின்று நடாத்திய பெருமையும் இறைபணிச் சிறப்பும் அவருக்கு உண்டு.

இறுதியாக கடந்த 20.12.2015ல் நல்ல ஆரோக்கியத்துடன் தனது இரவு நித்திரைக்குச் சென்றவர் விடிகாலைப் பொழுதில் உறவுகள் எல்லாம் கதறிக் கண்ணீர் விட்டு துடிக்க இவ்வுலகை விட்டு 2015ம் ஆண்டு மார்ச்சுமாதம் வளர்பிறை ஏகாதசித்திதியில் அதிகாலை 2.30 மணியளவில் இறைவனடி சேர்ந்தார்.



ශ්‍රී ලංකා ප්‍රජාතාන්ත්‍රික
මුදාපත්‍ර පක්ෂය
President of Sri Lanka

MESSAGE OF CONDOLENCE

I am deeply saddened by the passing away of Mr. Sivayokanathan Sujanthan, who was a leading activist of the Sri Lanka Freedom Party (SLFP) in Point Pedro. He was also the Coordinator of the SLFP for Point Pedro and played a leading role in the election campaign.

The late Mr Sivayokanathan Sujanthan was attached to the personal staff of the SLFP Jaffna District Organizer Mr Angajan Ramanathan and played a yeoman service as an activist of the Party.

Sudden demise of Mr Sivayakonathan Sujanthan is an irreparable loss to the Party. I offer my condolences to the members of his family and the members of the SLFP who grief over his passing away.

May His Soul Find Peace!

Maithripala Sirisena

January 14, 2016

நெஞ்சைவிட்டு அகலாது உன் நினைவுகள்

அங்கஜன் கிராமநாதன்
பாராளுமன்ற உறுப்பினர்,
ஸ்ரீலங்கா சுதந்திர கட்சியின்
யாழ் மாவட்ட அமைப்பாளர்,
80ஏ, கோவில் வீதி,
நல்லூர், யாழ்ப்பாணம்.

எனது நெல்லியடி அலுவலக இணைப்பாளர் அமரர் சிவயோகநாதன் சுயந்தன் அவர்களின் திடீர் பிரிவுச் செய்தி கேட்டு துடித்தது என் இதயம்...

அன்பு உள்ளம் கொண்டவனே! அமைதியாய் நீ தூங்கவா உன்னை நாம் பெற்றுக்கொண்டோம். அலுவலகப் பணிகளை அயராது சிறப்புற நீ செய்து அவனியில் பண்புடன் மக்கள் சேவையினை செய்து அனைவரது உள்ளத்திலும் குடி கொண்டாய்! நெறிபிறனா வாழ்க்கைகளை நேசமுடன் நீ செய்ய நெடுநாளாய் தவமிருந்து பெற்றெடுத்த உந்தன் பெற்றோர் என்றுமே உன்னால் உயர்ந்தவர்களே!

காலசிரமம் பாராது கடமையை நீ செய்தாய். நேரமது பார்த்து நேரத்தியாய் உன்பணி செய்தாய். ஏற்க மறுக்கின்றது உன் இழப்பினை எம் இதயம். ஆயிரம் ஆண்டுகள் ஓடி மறைந்தாலும் மறையாது என்றும் உம் பணி. எங்கள் நெஞ்சை விட்டு அகலாது உந்தன் நினைவுகள்.

பொல்லாத காலனவன் சொல்லாமல் வந்துன்னை அழைத்துச் சென்றுவிட்டான். சொல்லியும் தீரவில்லை எங்கள் துன்பங்கள். இறைவனது திருவடியில் உன் ஆத்மா நிரந்தரமாய் இளைப்பாற இறைவனை பிரார்த்திக்கின்றேன்...!

உனது பெற்றோர்க்கும், சகோதர சகோதரிகளுக்கும் நண்பர்களுக்கும், உற்றார் உறவினர்களுக்கும் ஆறுதல் சொல்லும் வார்த்தை என்னிடம் இல்லை. நானும் அவர்கள் துயரத்தில் இணைந்து கொள்கின்றேன்.

உன் நினைவுகளில் இனி நானும் மரணிப்பேன்

எஸ். கிராமநாதன் JP

மீலங்கா சுதந்திரக்கட்சி

அலுவலகத்தில் தொடங்கிய நம் நட்பு
 பழக பழக தீம்பாலின் சுவையாய் இனித்தது ஏனோ?
 பழகிய நாட்கள் நட்பில் நனைந்த நிமிடங்கள் நினைவில் நின்று - என்
 நெஞ்சைக் கனமாக்குகிறதே! அலுவலகத்தில் தொடங்கி, பருவங்கள் கடந்து
 பலநாள் கழித்து என்னைக் காண்கையில்
 அங்கின! வீட்டில் வாற கிழமை பிறந்தநாள் கடிதம் கொண்டுவருவேன்
 கட்டாயம் வந்துவிடுங்கள்! சொல்லிவிட்டுச் சென்றாய்...
 அடுத்தவாரத்தில் உனது வீட்டில் பிறந்த நாள்
 என்று அடுத்தவன் சொன்னான்
 இன்று அவசரத்தில் மரணம் இதையும் அடுத்தவனே சொன்னான்
 அழையா விருந்தாளியாய் அழுதுகொண்டே
 நின்றேன் உன் இறுதிச் சடங்கில்
 என்றும் உன் வீட்டிற்கு வந்தாலும் எழுந்து வந்துவரவேற்க்கும் நீ
 இன்றுமட்டும் ஏனடா சுயந்தா, இப்படி உறங்குகிறாய்?
 எழுந்துவாடா சுயந்தா என ஏக்கமாய் அழைக்கிறேன்
 எதையும் காணாததுபோல் எழுந்துவர மறுக்கிறாயே!
 நெஞ்சு அடைக்குது சுயந்தா மாரடைப்பில் மரணிக்கும் வயதா உனது...?
 எண்ணிப்பார்க்கும் வேளையில் - என் நெஞ்சு அடைக்குது சுயந்தா...

இந்த காட்சியை நானும் காணவா இனிக்க இனிக்க வந்து நட்புக் கொண்டாய்!
 கள்ளமில்லா உன் முகத்தை கட்டிலிலே கண்டவேளை கலங்கி நின்றேன்
 எண்ணிக்கொண்டேன் கயவன் அந்தக் கடவுள் என்று...

நீ ஒருமுறை மரணித்தாய்! இனி உன் நினைவுகள் வரும் நேரங்களில் நான்
 ஒவ்வொரு முறையும் மரணிப்பேன்....

நீ என்னைவிட்டுச் செல்லவில்லை என் நினைவுகளில் தங்கிவிட்டாய்...!
 உன் ஆன்மா சாந்திகொள்ள தமிழன்னை அவள் தயை புரிவாள்....

பல்துறை செயற்பாட்டாளர் கஜந்தன் நினைவாக

கி. கணேசன்

(ஓய்வறிலை அதிபர்)

பிறப்பு என்பது இயற்கையின் நியதியாயின் இறப்பு என்பதும் அதுவாகவே அமையும் என்பது ஆன்றோரின் கூற்றாகும். ஆனால் சில மரணங்கள் தனிமனிதனை, குடும்பத்தை, சமூகத்தை, பரந்துபட்ட சமூகங்களையெல்லாம் உலுக்கியெடுத்தது போல் அமைவதும் உண்டு. அத்தகைய ஒரு மரணமே செல்வன் சிவயோகநாதன் - சுயந்தனுக்கு நிகழ்ந்துள்ளது. இந்த இழப்பானது எல்லோரையும் கதிகலங்கச் செய்த தோடல்லாமல் எவராலுமே ஜீரணிக்க முடியாதது என்பதும் உண்மையே.

அமரர் சுயந்தன் அவர்கள் இந்த மண்ணில் 33 வருடங்கள் நிறைவான வாழ்வை வாழ்ந்தவர். குடும்பத்தில் தலைமகனாகப்பிறந்த சுயந்தன் அவர்களை நல்ல சிறுவனாக, நல்ல மாணவனாக, நல்ல துடிப்புள்ள இளைஞனாக, நல்ல பொதுநல சேவைதனை ஆன்மீகத்தூடாக வளர்த்துக்கொண்ட ஆலயத் தொண்டனாக பார்த்திருக்கின்றோம். பழகியிருக்கின்றோம். சேர்ந்து பணியாற்றியிருக்கின்றோம். இவையெல்லாம் அன்னாரின் குடும்ப வழிவந்த சேவை மனப்பான்மை என்றால் அது மிகையல்ல.

அன்னாரது குடும்பத்தில் மூத்த உறுப்பினரான அன்னாரது தாய்வழிப்பேரனாரான அமரர் செல்லப்பாக்கியம் அவர்கள் வாழ்ந்த காலத்தில் நல்ல ஆசிரியராக, நல்ல அதிபராக, நல்ல சமூக சேவகனாக மக்கள் மனங்களை வென்ற மகத்தான முற்போக்குச் சிந்தனையாளனாக வாழ்ந்தவர். அவர்போன்று அன்னாரது மூத்தமருமகன் க.சிவயோகநாதன் அவர்களும் மாமன் வழிநின்று அவரது அடியொற்றி நல்ல முற்போக்குச் சிந்தனையாளனாக அதன் வழிநின்று தான் சார்ந்த மக்களின் விடுதலைக்காக தன்னை அர்ப்பணித்து வாழ்ந்து வருபவர். அந்தவழியில் தந்தையாரின் அடியொற்றி தான் சார்ந்த மக்களின் வளமான வாழ்வுக்காகவும், அவர்களின் விடுதலைக்காகவும், ஆன்மீகத்தூடாகவும், அரசியலுக்கூடாகவும் அளப்பரிய பணிகளாற்றி வாழ்க்கையில் பயணித்தவர்.

அன்னார் வாழ்ந்த காலங்கள் 34 வருடங்களாக இருந்தாலும் மாணவப்பரும் தாண்டி வேலையுடன் இணைந்திருந்த காலம் முதல் இறுதி வரை பல்வேறுபட்ட சமூகப்பணிகளில் தன்னை இணைத்துக் கொண்டவர். அன்னாருடைய இழப்பானது குடும்பத்தாருக்கு மட்டுமல்லாது உறவுகளுக்கும், எமது சமூக மக்களுக்கும் அன்னாரோடு இணைந்து நின்று பணியாற்றுகின்ற இளைஞர் சமூகத்திற்கும் பேரிழப்பாகும் என்பதில் ஐயமில்லை. அன்னாரது வாழ்வியல் தளத்தில் நல்ல மகனாக, நல்ல சகோதரனாக, நல்ல மருமகனாக, நல்ல பேரனாக, நல்ல தோழனாக, நல்ல உறவாக வாழ்ந்து இறைபதம் எய்திய சுயந்தன் அவர்கள் என்றும் எங்கள் மனங்களில் வாழ்வார் என்பது திண்ணம்.

ஏனிந்த அவசரம் எமைவிட்டு செல்வதற்கு....?

வே. சிவராஜலிங்கம்

ஓய்வநிலை பிரதேச சபை செயலாளர்.

பிறப்பொன்று உண்டெனில் இறப்பென்பது நிச்சயம். இதற்கிடைப்பட்ட காலம் காத்திரமாகின்றது. எவ்வளவு காலம் வாழ்ந்தான் என்பது இரண்டாம் நிலை, எதனைச் சிந்தித்தான், எப்படி வாழ்ந்தான், ஏற்றுக் கொண்ட கொள்கைகள் என்பவற்றால் கிடைக்கும் பதில்களே வாழ்வின் சரியான கணிப்பீடு. உள்ளத்தில் தெளிவும் செயலில் திறனும் ஒருங்கிணைந்த உன் கொள்கைப்பிடிப்பும் இன்றைய தலைமுறைக்கு நீயோர் எடுத்துக்காட்டு. சமூக விடியலுக்காய் வித்திட்ட உன்பேரன், தந்தை இடையறா வழியுரிமையைக் காட்டி நின்றாய். ஆறிலும் வரலாம் நூறிலும் வரலாம். சாதனைபடைக்க முன் ஏனிந்த அவசரம்...? எமைவிட்டுச் செல்வதற்கு...!

ஆண்டு 2009ல் அரசு சார்பற்ற ஊழியனாய் நான் உன்னை என் அலுவலகத்தில் சந்தித்தேன். ஓ... அந்த நினைவுகள் என் மனத்திரையில் விரிந்து நிற்கிறதே! வயதில் சிறியவன் என்றாலும் முயற்சியோடு முதிர்ச்சியும் தனித்துவமாய் விளங்கியது. நாடி வந்த ஏதிலிகள் துயர்போக்க தென்மராட்சி இடப்பெயர்வு முகாமில் தேடிவந்து கைகொடுத்தாய். செய்த சேவைகள் செயற்பட்டவிகள் ஓய்வின்றி உழைத்த ஒப்பற்ற காட்சிகள் எப்படி மறப்பேன் உன்னை...?

அன்றிலிருந்து அறிமுகமானோம் அல்வாயில் மட்டுமல்ல. காணாமிடமெல்லாம் கருத்துக்கள் பகிர்ந்திடுவோம். காந்த காலங்களில் களமாடிய முன்னோடிகள் வரலாறு பற்றி உன் பேரன் அமரர் செல்லப்பாக்கியம் ஆசிரியருடன் அவர் சகபாடி அமரர் K.G.மகாலிங்கம் ஆசிரியர், இன்னும் பலரின் உணர்வுகளை கல்விச்சாலைகளில் மாணவரின் குடி நீர் பிரச்சனையில் கொதித்தெழுந்து கொடிபிடித்து தாகம் தீர்த்தபோது தாக்குதல்களை எதிர்கொண்ட வரலாறும் நாம் நடந்துவந்த பாதைகளில் போடப்பட்ட முட்களும் கற்களும் பாதங்களையும் பார்க்கிறோம். மக்கள் எழுச்சி உருவாக அம்மக்கள் மத்தியிலே தோன்றிய ஒரு சிலரால் கடந்த காலங்களில் வித்துக்கள் விதைத்து விடப்பட்டுள்ளதை ஒரு உந்து சக்தியாக வரலாறு காட்டியுள்ளது.

ஆதலினால் தான் உன்வேகம் பேரன் பரம்பரை மரபணுவினூடாக புயலாய்ப் புறப்பட்டு வதைபடும் மக்கள் வளமாய் வாழ்வதற்கு அரசியலில் அவர்கள் அனாதைகள் அல்லர் என வரித்துக்கொண்ட கொள்கை மூலம் வசந்தம் வீசி வைக்க உன்னாளுமைத்திறனை வெளிப்படையாய்க்காட்டி உயர்ந்து நின்றாய். மக்களின் விடியலுக்காய் விரைந்து செயற்படுவாய் என்றெண்ணிய வேளை செய்தியொன்று கேட்டோம். செயலிழந்து நின்றோம். பொய்யாகக் கூடாதா? என்றெண்ணிய ஒருகணம் ஓடிவந்தோம் உணைப்பார்க்க ஒவென்று அலறிநின்றோம் ஏற்பட்ட இழப்போ ஈடுசெய்ய முடியாது. வல்லவனே! வாழுமையா உன் நினைவு. நொந்துள்ளம் வருந்தி சிந்தையில் தேறுதல் அடைவோம். பேரன்வழி வந்த ஒரு சக்தியென ஆறுதல் கூறிக் கொள்வோம். உன்பூதஉடல் மறைந்தாலும் உன்புகழ் உடல் மறையாது. உன்நாமம் என்றும் வரலாற்றில் நிலைக்கும்.

நாளைய உலகிற்கு நீயொரு வரலாறு

சீ. குணநாயகம் (குணசிங்கம்)

முன்னாள் தலைவர்

அகில இலங்கை மகாசபை

தம்பி சுஜந்தன் அவர்களின் சடுதியான பிரிவு பெற்றோர், சகோதரர், உற்றார், உறவுகள், நண்பர்களுக்கும் அப்பால் ஏனையோர்களையும் நெருடவைத்துள்ளது. என்ன செய்வது இயற்கையும் நேரிய மனிதரைத்தான் துரத்துகின்றது. விவேகானந்தர், மகாகவி, சுப்ரமணிய பாரதி இவர்கள் கூட அரைவாசி வாழ்க்கையைக்கூட வாழவில்லை. தந்தையை மிஞ்சிய தனயன் தம்பி சுயந்தன். ஆன்மீகம் சமூகம், அரசியல் மனிதத்திற்கு ஆக்கம் தரும்பணிகள், இவ்வாறான பணிகளை தொடருவது இலகுவானதல்ல. தம்பி சுஜந்தனின் இறுதி நிகழ்வில் நான் உரையாற்றி இயலாமல் இடையில் நிறுத்தி விட்டு ஓரமாக உட்காந்திருந்த வேளை ஒரு சகோதரி உரையாற்றிய போது கண்ணீரால் தோய்ந்து மீளாத்துயரில் ஆற்றிய உரை சமூகத்தில் எவ்வாறு வேருன்றி நின்றார் என்பதைப் புலப்படுகின்றது.

இறைதொண்டில் தம்பி சுஜந்தன் ஆற்றிய பணிகளை துண்டுப் பிரசுரங்களும் உரையாற்றிய சமூகப்பெரியார்களும், கல்விப் பெருந்தகைகளும் விபரித்தனர். இதைப்போன்றே அரசியலையும் தம்பி சுஜந்தன் விட்டுவைக்க வில்லை. அங்கு இரங்கல் உரையாற்றிய தொழிலதிபர் உயர்திரு இராமநாதன் அவர்களும், முன்னாள் மாகாணசபை உறுப்பினரும் யாழ்மாவட்ட ஸ்ரீலங்கா சுதந்திரக்கட்சி அமைப்பாளரும், தற்போதைய பாராளுமன்ற உறுப்பினரும் ஆன அங்கஜன் இராமநாதன் அவர்கள் மற்றும் கட்சி உறுப்பினர்கள் தம்பி சுஜந்தனின் இறுதி நிகழ்வில் அவர்கள் ஆற்றிய உரைகள், அவரது பேழையை தாங்களாகவே சுமந்து வாகனத்துடன் அணிவகுத்துச் சென்ற காட்சி பெரும் வியப்பை ஏற்படுத்தியது. மீண்டும் தந்தையும் தனயனுமாக பேழையைத் தாங்கி வந்து வாய்கரிசி இட்டு கண்ணீர் மல்க அக வணக்கம் செலுத்திச் சென்றனர். இவை அனைத்தும் தம்பி சுஜந்தனின் இறுதி நிகழ்வில் கலந்து கொண்ட நல்லோர் உள்ளத்தை நொறுங்கச் செய்தது. எங்களுக்குத் தெரிந்ததை விட பன்மடங்கு சமூகத்திற்குச்

செய்துள்ளார் என்பது புலப்படுகிறது. தம்பி சுஜந்தன் என்னுடன் பல விடயங்களை பரிமாறி உள்ளார். அங்கிள், அங்கிள் என்று என்னை அழைப்பது நெஞ்சை அரிக்கிறது.

தம்பி சுஜந்தனின் தந்தை சிவயோகநாதன் மக்கள் ப்பணிகளில் எங்களுக்குப் பலம் தந்துள்ளார். தம்பி சுஜந்தனைப் பார்க்கும் போது தந்தையை மிஞ்சிய தனயன் என்பது நினைவுக்கு வருகிறது. இவைகள் அனைத்திற்கும் அப்பால் தம்பி சுஜந்தனின் அரசியல் தெரிவு மிகச் சிறப்பானது. மிகத்தார நோக்கு உலகப் பெருந்தலைவர் காமராஜர் வழி சமூகத்தை மேம்படுத்தும் வழி சமூக கொடுங்களை தகர்க்கும் இனம், மதம், பிரதேசம், சமூகம் என்கின்ற சாக்கடைப்பிசாசைத் தூரத்தும் ஒரேவழி!

இவ்வாறு தம்பி சுஜந்தனின் தீர்க்கமான சிந்தனை முல்லை கொத்துக் கொத்தாக மலர் ஆயிரமாயிரம் வண்டுகள் வந்து தேன் குடித்து மகிழும் இதில் சந்தேகமில்லை. தம்பி சுஜந்தனின் எண்ணங்கள் ஈடேறும் நாளைய உலகத்திற்கு நீ ஒரு வரலாறு .

“போய் வருக மருமகனே! போய் வருக!

தீரர்கள் சாவதில்லை”



102 வயதுவரை வாழ்ந்த ஆஸய மூத்த உறுப்பினரை கௌரவித்தபோது

அரசியல் செயற்பாட்டில் பாராளுமன்ற உறுப்பினர் திருவாளர் அங்கஜன் இராமநாதன் அவர்களுடன்




வடமராட்சி நல்லொழுக்க நிறுவனத்தில் (VOGT) கூடையாற்றியகாலத்தில் உதவி வழங்கும்போது



அரசடி விநாயகர் ஆஸய திருவிழாவின்போது சங்கற்பம் செய்யும் வேளை



சகோதரி மீதிலா அவர்களின் நிகழ்வில் ளபெற்றோர் சகோதரர்களுடன்



To Live in hearts we leave behind, is not to die

Life is eternal and love is immortal and death is only a horizon
And a horizon is nothing save the limit of our sight.
We little knew that morning
God was to call your name
in life we loved you deeply
in death we do the same
It broke our hearts to lose you
you did not go alone
For part of us went with you
The day god called you home
You left us beautiful memories
Your love is still our guide
And though we cannot see you
You are always at our side
Our family chair is broken
and nothing seems the same
But as god calls us one by one
The chain will link again

My brother is a guider not only for our family, But also for the society. Although I was deeply sad myself. I want to offer support to my mother, father, brothers and sister. But what words or gestures might help them, not just before and during the funeral but also day - in and day - out as they continue to mourn? The lose of brother is like that of a limb Time may heal the anguish of the wound. But the lose cannot be repaired. I know clearly in the last procession that he was very helpful to the people and had charisma. Because I found a lot of people in the funeral. In fact, he is not only my brother but also he is brother for all. He had the hands to help others. He had the feet to hasten to the poor and needy. He had eyes to see misery and want. He had two ears to the sighs and sorrows of men. Now All have gone. As I have a lot of kindness. Wherever, I see, my brother appears before me. I could not help breaking in to tears Forever, your thoughts and the name, Sujanthan never fade away.

With love Your brother
S.Mayuran (Mayu)
HND In English.

எம் உயிராய் வாழ்ந்தகதை மறப்போமா

வெள்ளிக்கிழமை நள்ளிரவு வேளையிலே
வீட்டருகே கொள்ளி வைத்த காலன்யார்
துள்ளி வந்த தீவினையால் துவண்டாயோ
தூயவனே மாயத்தின் மந்திரத்தால் மாண்டாயோ

சாய்ந்ததே எங்கள் குடும்பத்தின் மாமலை
காய்ந்ததே எங்கள் முற்றத்து மல்லிகை
ஓய்ந்ததே எங்கள் ஆட்டமும் பாட்டமும்
பாய்ந்ததே எங்கள் கண்ணீரும் செந்நீரும்

சித்தம் கலங்குதையா சித்திரமாய்த் தெரியுதையா
நித்திரையில் உன்நினைவு கனவாய் வருகுதையா
இத்தரையில் இனியெமக்கு உற்றதுணை யாரையா
எத்தனையோ உதவிசெய்தாய் என்றும் மறவோமையா

மணிமணியாய் அழகாய்ப் பேசுவதை மறப்போமா
சுந்தரமாய் நீ சிரித்துப் பேசுவதை மறப்போமா
மகனாய் உயிராய் நீவாழ்ந்தகதை மறப்போமா
உன்னுயிரைப் பறித்த கொடியவனை மறப்போமா

சொத்தாக வந்த முதல்முத்தான சுஜந்தனே
சித்தி சித்தப்பா பிள்ளைகளின் காவலனே
நித்தமும் எமக்காக வாழ்ந்த உத்தமனே
எத்தனை யுகம்வரினும் வித்தகனே உனை மறப்போமே...

சுவிஸில் இருந்து...

ரவி சித்தப்பா

மதனா சிந்தி

ராம், ராகுலன் தம்பியார்

சாருகா தங்கை.

சரித்திரம் ஆகிவிட்டாய்...

சுப்பிரமணியம் மரியதாஸ்

ஸ்ரீலங்கா சுதந்திரக்கட்சி நீண்டகால உறுப்பினர்
இலங்கைக்காப்புறுதிக் கூட்டுத்தாபனம்,
யாழ்மாவட்டம்.

பிறந்ததும் பிறந்தாய் இப்பூவுலகில்
வளர்ந்ததும் வளர்ந்தாய் உன் தாய்மடியில்
நடந்ததும் நடந்தாய் எம்மோடு கட்சிக்களத்தில்
மடிந்ததும் மடிந்தாய் விண்ணோக்கி விடிபொழுதில்
ஏன் பிரிந்தாய் எம்மைவிட்டு ஏங்கித்தவிக்கின்றோம்.
சுயந்தா

அன்புக்கு அன்பு செய்தாய் - அறநெறியில்
அனைவரையும் ஒன்றிணைத்தாய்
துன்புற்ற மக்களுக்காய் துயர்போக்க முன்நின்றாய்
பாசமாய்ப் பழகும் பாங்கான உன்குணத்தால் - கோவையரும்
கோஷமிட்டு குளறியழுதனரே கொற்றவனே நீ எம்
கட்சியுடன் இணைந்தாய் கனத்த காரியங்கள் பலவும்
கைகூடும் என உரைத்தாய் மெச்சிநான் மகிழ்ந்தேன் - இன்று
மெழுகுருகும் நிலையானேன்

குச்சி முறித்து வந்து கூடுகூடும் குருவியைப் போல்
கட்சிக் கொடி பறக்கும் காரியாலயம் தனை, கண்ணுக்குள் மிளிரும் வண்ணம்
காட்சிப்படுத்தி வைத்தாய் காண்போரை வியக்கச் செய்தாய்
எங்கெங்கு செல்வேனோ அங்கெல்லாம் நான் சென்று அங்கஜன் அண்ணாவை
வெல்ல வைப்பேன் என அச்சடித்து மொழிந்தாயே - இன்று
நெஞ்சடைத்து நிற்கின்றேன் நினைவிழந்து

அங்கிள் அங்கிள் என்று அடுக்கடுக்காய் அழைத்தாய் எங்கள்
அங்கஜன் அப்பாவை. உன் செய்தி தான் கேட்டு ஓடோடி வருவேன் என்று.
இரவோடு இரவாக இராமநாதன் ஐயா வந்தார்.

இரங்கல் உரை நிகழ்த்தி இறுதிவரை தானிருந்து - உன்பூதவுடல்
பேழை - இல்லை இல்லை உன் பூவுடல் தாங்கிய பேழைதனை தோழில்
சுமந்தாரடா. சுற்றிச் சுற்றிச் சென்று சுடலை வரை வந்து நின்று பற்றி எரிந்த
போது பாதம் பணிந்தாரடா. சற்றும் தளராமல்.
சத்தியமாக நீ சரித்திரம் ஆகிவிட்டாய்.

ஆனை கறுத்தாலும் ஆயிரம் பொன் என்பார். உன் உருவம்
கறுப்பெனினும் உள்ளமது வெள்ளையடா. அது புடம்போட்ட தங்கமடா
என்றும் நீ எமக்கு புத்தம் புதுக்கீதையடா...

சோர்விலா செயல் வீரன்

ப. செல்வத்துரை J.P

ஓய்வு நிலை அதிபர்

(மத்தியஸ்தர் சபை உறுப்பினர், சாவகச்சேரி)

சொல்லின் செல்வன் சோர்விலா செயல் வீரன்
கல்வி ஆர்வலன் கார்மேக வண்ண சீலன்
நெல்லியடி நேயன் நேர்மையான சேவையாளன்
நல்லிதயம் கொண்ட நல்லான் சுயந்தன் நாமன்

சிவயோகநாதன் சேயோன் சீராளன் சுயந்தன்
நவயுக நாயகன் நலிஷ்மோர் நேய மைந்தன்
தவகிரி தன்னாலை தந்து நின்ற தனையன்
அவனியில் வந்து அவதரித்த ஓர் இளைஞன்

அன்பால் அனைவரையும் அரவணைத்த ஆர்வலன்
நண்பர் புடைகுழ நலம் காத்த சோர்விலன்
துன்புறுவோர் கண்டு துணைசெய்யும் தூயவன்
தன்னிக ரில்லாத் தொண்டன் தாயகம் காத்த சேயவன்

அன்புள்ள அம்மாவும் அறிவு சார்ந்த அப்பாவும்
தன்னிடம் கொண்ட தகை சார்ந்த இப்பையன்
அன்னியம் கொண்டோர் ஆயினும் அறிவு செப்பும்
தன்னிலை கொண்ட தார்மீக மேய்ப்பனிவன்.

வறிய மக்களிடம் வாழ்வியல் காட்டும் வானமழை
சிறிய குழந்தைக்கு சீர்மியம் காட்டும் வானவில்
வெறிது வாழ்வு கொண்ட விதவைகளிடம் பாசமழை
உறுதி கொண்ட மக்களிடம் உதிக்கும் சுடர்ஒளி

நானிலம் போற்றும் நன்நெறி கொண்ட குணாளன்
தேனிலும் இனிய பன்மொழி கொண்ட பண்பாளன்
வானிலும் சிறந்த வாழ்வியல் கொண்ட வள்ளுவன்
வானினம் பாடும் வண்டழிழ் கண்ட வாலிபன்

துணிகரம் கொண்ட தோழமைக் காவலன்
அணிகலன் அற்ற ஆளுமையாளன் இவன்
பணியது செய்த பண்புகள் கொண்ட புண்ணியன்
தணியாத சேவையால் தன்னிகரற்ற தவப்புதல்வன்

எல்லா நிலையிலும் வல்லமை பெற்ற வாலிபன்
நல்லவை செய்வான் என நினைத்த வேளையில்
சொல்லால் கொள்ளாமல் சென்று விட்டான் என்ற வேதனையில்
கல்லாய் சமைந்துவிட்டோம் காலையின் சோர்வினில்

எதுவும் நடக்கும் என்பதுதான் எமது வாழ்க்கை
அதுவும் பிறப்போர் இறப்பர் என்பதுதான் இயற்கை
உதவும் கரம் கொண்டோர் உண்மையில் இறப்பதில்லை
அதுவும் உன் இறப்பு எமக்கு எப்போதும் மறப்பதிற்கில்லை

உன்வாழ்வு எமக்கு வழிகாட்டும்
உன் உழைப்பு எமக்கு வாழ்வு தரும்

**தனக்கே உரித்தான சுயத்தொடு வாழ்ந்த சுயந்தன்
என்னும் சமூகசேவையாளன்.**

மு.பாலசுப்ரியாணியம்
ஓய்வுநிலை அதிபர்
முன்னாள்
யாழ் பல்கலைக்கழக
மேலவை உறுப்பினர்

நிலையானதென்று நிலமீது என்றும் நின்று நிலைத்திடுவது “நிலையாமை” என்ற ஒன்றே என்ற உண்மைதனை உலகறியச் செய்த தத்துவ மேதைகள் உரைதனை நித்தம் நினைவில் நிறுத்தி நின்றாலும் மெத்த வருத்தும் மிகுதுயரால் நிலைகுலைந்து கலங்குவது உணர்ச்சி உள்ளம் நிறைந்த உலகோரின் இயல்பாகின்றது. கற்றறிந்துயர்ந்த மாந்தர்கள் கூட, ஒன்றி உரையாடி நின்ற நிலையில், மகிழ்ந்திருந்து, பிரிந்து செல்லும்போது, கூடி மகிழ்ந்த மகிழ்வை மீண்டும் தேடி அடைந்திடுவது என்றோ என்று வருந்திப் பிரியும் நிலையில் இருந்திடும் போது, சராசரி நிலையினரான உலகோர்க்கு வருந்திடாது இருந்திட எவ்வாறியலும்?

நிலையாமை குறித்து ஆய்வு செய்வோர் நாள் என்பது காலத்தை அளந்து கூறும் அளவுகோல் போலத் தோன்றினாலும் அது உண்மையிலே “உயிரை உடம்பிலிருந்து அறுத்துப் பிரிக்கும் வாள்” என்பதை உணர்ந்து கொள்வர். இதனைத்தான் வான்மறை வள்ளுவனார்

“நாள் என ஒன்றுபோல் காட்டி உயிர்ஈரும்
வாள் அது உணர்வார்ப் பெறின்”

என்ற குறள் மூலம் வலியுறுத்தி நிற்கின்றார்.

காலம் கனிந்து, நாளதாம் வாளின் அறுக்கும் செயற்பாடு நிறைவுறுவது ஒருபுறம், அகால நிலையில் வரை துறையற்று அறுப்பும் பிரிப்பும் அமைந்துவிட்டால் வருந்தும் நிலை திருந்தி மாறும் என்பது பொருந்தும் உரையாகப் பல சந்தர்ப்பங்களில் இருந்து விடுவதில்லை. இதேபோன்றுதான் முட்டையுள் அமையும் கருவானது பறக்கும் பருவத்துப் பறவையாகும் போது, கோதினை வேறாக்கிப் பறப்பதுபோல உயிர் உடம்பை வேறாக்கிப் பிரிவது உண்மையாயினும் இளவயதினரை

இழக்கும் நிலையில், இறக்கும் பருவமா இது! என்று எண்ணும்போது, சிந்துகின்ற கண்ணீரைச் சிறைசெய்ய முடியாத நிலையொன்றே இயல்பாகின்றது.

கரவெட்டி தந்த, கருணையுள்ளம் படைத்த சிவயோகநாதன் என்ற சீரியர் பயந்த நேரிய மக்களின் தலையாய நிலையில் வைத்து எண்ணத்தக்க சுயந்தனாம் இன்னிளவலின் பிரிவுத் துயரினை என்னென்றியம்புவது. சேவையிற் சிறந்த சிவயோகநாதன் உற்றவரோடும் உறவினரோடும் மற்றவரோடும் மனநிறைவான பற்றுயர் நண்பர் பற்பலரோடும் பழகும் பாங்கு அவர்தம் இளகும் இனிய இதயத்தைப் படம்பிடித்துக் காட்டுவதொன்றாகின்றது. “இருக்கத் தெரிந்தவன் யோகி” என்பார்கள். மற்றவனோடு எப்படி இணைந்திருக்கவேண்டும் என்பதனையும் இனிதே கற்றறிந்தொழுகும் சிவயோகநாதன் அவர்கள் பெயருக்கேற்ற பெருமைபெற்ற ஒருவர் “தந்தை குணம் மைந்தர்க்கு என்பார்கள்” அந்த வகையில் அருமையும் பெருமையும் வாய்க்கப்பெற்ற சுயந்தன் அவர்கள் தனக்கென உரித்தான தனித்தன்மைகள் பலவற்றினைத் தன்னகத்தே கொண்டிருந்தார். பண்பின் இருப்பிடமாகத் திகழ்ந்த அவர் ஆற்றலில் அமைவிடமாகவும் விளங்கி நின்றார். தனக்கென வாழும் சுயநலப் பண்பினரன்றிப் பிறர்க்கென வாழும் பெரும் வெற்றி பெற்றவராகவும் பிரகாசித்திருந்தார். கட்சி அரசியலில் நின்று, பொருளாதார சமூக சேவைகளைச் செய்த அன்னவர் அருமைதனை என்னென்பது! பிரதேச அபிவிருத்தி, பிற நிர்மாணப்பணிகள், வேலைவாய்ப்பு, கலாசார நலப்பணிகள் போன்றவற்றிலே மற்றவர்க்காகப் பற்றொடும் பண்பொடும் பற்பலவான உற்றரு பணிகளை ஆற்றிய அவரின் பன்முகத் திறன்நிலை உன்னி உன்னி உள்ளங்கொள்ளத்தக்கதாகின்றது. இத்தகைய இயல்புகளுடன் இலங்கிநின்ற இவர் மின்னாமல், முழங்காமல், என்னேதென்றியம்பாமல் மண்ணக வாழ்வைத் துறந்தால் அதற்காக வருந்தாதிருத்தல் எங்ஙனம்? வாழும் வயதில் மாளும் நிலையா? என்று பெற்றவர் உற்ற பேதலிப்பதனை எண்ணிப் பார்க்கிறேன். அதேபோன்று உடன்பிறப்புக்கள் உற்ற உரைக்கரும் சோகமதை என்னென்று இயம்புவேன்? மேலும் அன்னவர் அரும்பணிதன் பெருமை பேசி அழுது புலம்பிய அத்தனை உள்ளங்களும் அவர்தம் சேவைக்குச் சாட்சியாக நின்றிருந்தார்கள்,

சாய்ந்து நீ மாய்ந்தோ போனாய்
 சரித்திரம் சான்று சொல்ல
 ஆய்ந்துமே அனைத்து மாக்கி
 அடுத்தவர் வாழ்வுக் காக
 ஓய்ந்திடா துழைத்து நின்ற
 உந்நதச் சுயந்தா நீயும்
 மாய்ந்துமே போன தென்றால்
 மண்ணகம் பொறுக்குமோதான்!

விடிந்து நீ இல்லை யென்றால்
 விடிந்திடாப் பொழுது தானே
 மடிந்துநீ போக லாமோ
 மாய்ந்திடும் வயது தானோ
 படிந்து நீ இதய மானாய்
 பண்பதால் ஒன்ற தானாய்
 முடிந்துமே போகு மோதான்
 முற்றதெம் பற்ற திங்கே!

என்ற பற்பலரின் பரிதவிப்புக்கள் உள்ளத்தை உருக்குவனவாகும். எனினும் நேற்று நன்றே நின்றிருந்தோர் இன்றில்லாமல் இறந்தார் என்னும் பெருமை பெற்றதே இந்த உலகம்.

“நெருநல் உளனொருவன் இன்றில்லை என்னும் பெருமை உடைத்திவ் வுலகு!” என்னும் குறள் மொழியைக் கருத்தில் இருந்தி, துயரிலே துவளும் அத்தனைபேர்க்கும் மொத்தமாக ஆறுதலோடு தேறுதல் கூறி, மாறுதல் அதனை மாற்றிடச் சாற்றி, இன்னருள் இயல்புறும் அன்னவர் ஆத்மா சொன்னரும் இறையோர் தன்னடி அடைந்திடப் பொன்னவன் ஈசன் இன்னடியதனை ஏற்றிப் போற்றத் துதிப்போமாக.

ஆளுமையுள்ள இளைஞன்

சு. மகேந்திரராஜா

கூவீல்

தென்மேற்கு புலோலி.

தோன்றிற் புகழோடு தோன்றுக அஃறிலார் தோன்றலிற் தோன்றாமை நன்று என்கிறார் வாழ்வு முறைக்கே ஈரடிகளில் இலக்கணம் வகுத்து தந்த வள்ளுவர். அவரின் கூற்றுக்கு இணங்க தம்பி சிவயோகநாதன் சுயந்தன் பெயரோடு வாழ்ந்து புகழோடு மறைந்துள்ளார். இவர் வாழ்ந்தகாலம் குறைவாக இருந்தாலும் நிறைவாக சேவையாற்றியுள்ளார். குறிப்பாக குடாநாட்டு மக்கள் பேரிடர்களை சந்தித்துக் கொண்டிருந்த காலகட்டத்தில் ஒரு தன்னார்வத் தொண்டு நிறுவனத்தின் ஊடாக சேவையாற்றி வடமராட்சி மக்கள் மனதிலே சுயந்தன் என்ற பெயரைப் பதிவு செய்தவர்.

இவர் பணியாற்றிய தொண்டு நிறுவனத்தில் இவருடைய பணி, கல்வி, பொருளாதாரம் போன்றவற்றில் பின்னடைவான கிராமங்களைத் தெரிவு செய்து தெரிவு செய்யப்பட்ட கிராமங்களில் வறியமக்களை தெரிவு செய்து அம்மக்களுடைய வாழ்வாதாரத்தை வளப்படுத்துவதுடன் அத்தியாவசியத் தேவைகளான குடியிருப்பு, குடிநீர், கழிப்பறை போன்றவற்றை வழங்குவதிலும் முன்னுரிமை வரிசைப்படுத்தலுக்கான தரவுகளை சேகரித்து வழங்குதல், இச்செயற்பாடுகளின் வாயிலாக போதிய அனுபவங்களையும் பூரண வெற்றியையும் கண்டு நிறைவடைந்துள்ளார்.

வறுமைப் பிடியில் சிக்கியிருந்த குடும்பங்களில் பெரும்பாலான பெண்தலமைத்துவக் குடும்பங்களாகும் அவர்களின் வாழ்வாதாரத்தை வளப்படுத்தவும், இவர்களிடையே சேமிப்பு பழக்கத்தை வளர்க்கவும் இவர் பணியாற்றிய தொண்டு நிறுவனத்தின் வழிவந்த (VOGT) வடமராட்சி மகளிர் நல் ஒழுக்க நிறுவனத்திலும் பணியாற்றிய காலத்தில் மகளிர் அமைப்புக்களை உருவாக்கி கிராமங்களிலே நடைபெறும் கலாசார சீர்கேடுகளைச் சீர் செய்யும் வகையிலே இவ்வமைப்புக்கள் ஊடாக தீர்வு காணப்பட்டது. அத்துடன் யுவதிகளுக்கு துறைசார்ந்த பயிற்சி வழங்கி ஊக்குவிப்புக் கொடையும் பெற்றுக் கொடுப்பதற்கு இவரது மேலதிகாரிகளுடன் இணைந்து செயற்பட்டார்.

இவரது இச்செயற்பாடுகளே மக்கள் மயப்பட்ட இளைஞனாக வடமராட்சியிலே வலம் வந்து கொண்டிருக்க காரணமாயிற்று. இவர் பெற்றுக் கொண்ட முன் அனுபவத்தாலும் வறிய மக்களின் பின்னடைவுகளைச் சீர்செய்யும் வகையிலும் இவர் தனக்கென்று ஓர்பாதையைத் தேர்ந்தெடுத்தார். சித்தாந்தம் பேசிக் கொண்டு காலத்தைக் கழியாது மக்களுக்குச் சேவையாற்றக்கூடிய ஓர் சிறப்பான துறையை இனங்கண்டு இணைந்து கொண்டார். இது இவர் சார்ந்த மக்கள் மீது கொண்ட அன்பும் இவரது ஆளுமையின் வெளிப்பாடும் என்றே கொள்ளலாம். இவை மட்டும் இல்லை இவர் ஒரு பணியகத்தை நெறிப்படுத்தக் கூடிய நெறியாளர் தன்னைச் சுற்றிவர இளைஞர் யுவதிகளை ஈர்க்கக் கூடிய ஒரு வழிகாட்டி. இவ்வளவு ஆளுமைகளைக் கொண்ட ஓர் துடிப்பான இளைஞன் மக்கள் சேவைக்காகவேனும் இன்னும் கால் நூற்றாண்டாவது எம்மத்தியில் வாழ்ந்திருக்கலாம் என்ன செய்வது காலனும் கண்ணை இறுக மூடிக் கொண்டான். இறைவனும் தர்மத்தை புறம் தள்ளியுள்ளார். இதன் விழைவே இவரது இளவயது மரணம் என நினைத்து ஆறுதல் கொள்வதோடு இவரது ஆத்மா சந்தியடைய தர்மத்தின் தலைவனையே விழித்துக் கொண்டு உறவுகளும் அமைதி கொள்ளவேண்டிப் பிரார்த்திக்கின்றேன்.

“ தக்கார் தகவிலர் என்பது
அவரவர் எச்சத்தால் காணப்படும்”

ஆண்டவன், அங்கயன், சுயந்தன் மூவர்க்கும்

ஐந்தெழுத்து

அங்கஜன் இராமநாதன்

இளைஞர் அணி

நெல்லியடி.

“ அங்கஜன் இராமநாதன்
வெற்றிலை சின்னம்” எனும் நாமத்தால்
ஒன்றிணைந்தோம்.
எங்கோ பிறந்தோம்
எங்கோ ஒன்றுசேர்ந்தோம்
இணைபிரியா நண்பர்களாகவில்லை
உடன் பிறவா சகோதரனானாய்
நிமிர்ந்த நடையும்,
நேர் கொண்ட பார்வையும்
கருநிற வதனமும்,
கம்பி முடியும்,
சுறுசுறுப்பான உன் ஆற்றலும்,
தன்னம்பிக்கையான பேச்சும்,
பதற்றமான உன்வேலையும்
எங்ஙனம் மறப்போம்
அன்று ஒரு நாள்
ஆண்டவனுக்கும் ஐந்தெழுத்து
அங்கஜனுக்கும் ஐந்தெழுத்து
இன்று சொல்கிறோம்
சுயந்தன் என்பதும் ஐந்தெழுத்துதான் அண்ணா - அதனால்
என்னமோ நீங்கள் ஆண்டவனிடம் சென்றுவிட்டீங்களா? அண்ணா
“ மனிதன் மரணத்தை வெல்வதுமில்லை”
மரணம் மனிதனிடம் தோற்பதுமில்லை - இருந்தும்
மனம் பதைபதைக்குதண்ணா.....!

உங்கள் நினைவுகள் எம்மனதில்
பசு மரத்தாணிபோல
என்றும் நீங்கா நினைவுடன்
நிலைத்திருக்கும்.

கண்ணீரால் காணிக்கை இடுகின்றோம்....

சி. உதயசீலன் (சீலன்)
 யாழ்ப்பாணக்காரியாலயம்
 30ஏ கோவில் வீதி
 நல்லூர்
 யாழ்ப்பாணம்

அன்பிற்கு இனியவனே! ஆண்டுகள் ஓடி விட்டது என்றா காலனின் அழைப்பிற்கு நீ செவி சாய்த்தாய். நண்பர்கள் எம் நிலை நீ உணர்ந்தாயா?

பழகிய எம்மை பரிதவிக்க விட்டு விட்டு பாருலகம் சென்று விட்டாய்! பதறுதடா எம் உள்ளம் பள்ளிப்பருவம் போல் கௌரவ அண்ணன் அங்கஜன் இராமநாதனின் சேவைகளை நீ செய்து முடித்தாய். உன்னால் சேவைகள் பெற்றவர் பரிதவிக்கின்றனர் எங்கே எம் சுயந்தன் என்று...

கௌரவ அண்ணனின் கொள்கையில் நீ பற்றுக் கொண்டு சேவைகள் நீ ஆற்றிவரும் நேரத்தில் காலத்தின் தேவைகளை எமக்கு உணர்த்தி வாழ்வின் அர்த்தத்தை புரிய வைத்த நீ இன்று எமக்கு எல்லாம் ஒரு வழிகாட்டியாய் திகழ்கின்றாய். தாங்கவில்லை எம் இதயம் தூங்கவில்லை உன் நினைவு. சுற்றம் எல்லாம் நீ சுடரொளியாய் மிளிர்கின்றாய். மங்காப்புக்முடன் என்றும் நீ வாழ்ந்திடுவாய் எம் இதயங்களில்.

அன்பிற்கு அடையாளம் ஆனாய்...

பண்பாலே உலகில் உயர்ந்தாய்...

சேவையில் செம்மல் ஆனாய்...

எமக்கெல்லாம் நண்பன் ஆனாய்...

நட்பின் அடையாளமாய் எம்மை நீ விட்டு சென்றாயோ? தமிழ் உச்சரிக்கப்படும் வரை உன் நினைவு எம்முடன் வாழும். என் பெயர் எம்மோடு எம் நாவில் தவழும். உன் குடும்பத்தார் என்றும் எம் நினைவில் இருப்பார்கள். சென்று வா நண்பா! நின்மதியாய் நீ தூங்கு துணை நிற்போம் என்றும் நாம் உன் குடும்பத்திற்காய்!

உன்னைப்போல் ஒருவன் உலகில் இல்லை

செ. தமிழினியன் .மு. பிரவீன்.

கு. விஜிகா, ஜெ. சீலாஜிகா, செ. தர்மிலா

சுயநலமில்லா பிற நலம் கொண்ட
சுயன் அண்ணாவே
சுதந்திரமாக பட்டாம் பூச்சிபோல
சுற்றி சுற்றி திரிந்தீர்களல்லவா...!

இன்று
நிழலாடும் நேரத்திலெல்லாம் - உங்கள்
நிஜமாடுகிறது அண்ணா!
நிஜம் வேறு நிழல் வேறு என்பார்கள்
நிச்சயம் இரண்டுமே நீங்கள் தானண்ணா!

நம் நட்பு வட்டாரத்தில் - ஓர் கிளை
நமக்கே தெரியாமல் முறிந்துவிட்டது.
நானை நம் வாழ்க்கையில் ஓர் வெளிச்சம்
நமக்காக காத்திருக்குமாயின் அதன் விளக்கு
என்றுமே நீங்கள் தானண்ணா!

உள்ளத்தில் கள்ளமில்லா
உன்னைப்போல் ஒருவன் உலகிலில்லை
உதவிக்கரம் நீட்ட நீ வள்ளலுமில்லை - இருந்தும்
உன் உதவியின்றி இங்கு யாருமில்லை.

ஆடிப்போன எம்மனதிற்கு
ஆறுதல் என்று ஒன்றுமேயில்லை
ஆறாத்துயரில் இருக்கும் உங்கள் குடும்பத்திற்கு
ஆழ்ந்த அனுதாபங்கள்

நீங்காத நினைவலைகளில் சிவயோகநாதன் சுயந்தன்...

சி. தெய்வேந்திரன்

- வெளியக விசாரணை அதிகாரி

இலங்கை போக்குவரத்து சபை - வடமாகாணம்

அமரர் சிவயோகநாதன் சுயந்தன் அவர்கள் சிறீலங்கா சுதந்திரக் கட்சி யாழ் மாவட்ட பாராளுமன்ற உறுப்பினரும், சிறிலங்கா யாழ்மாவட்ட அமைப்பாளரும், யாழ் மாவட்ட அபிவிருத்திக் குழு தலைவருமான கௌரவ அங்கஜன் - இராமநாதனின் நெல்லியடி காரியாலயத்தில் அவரின் இணைப்பாளராக கடமை செய்து கொண்டிருக்கையில் கடந்த 21.12.2015ம் திகதி திடீர் மரணமடைந்த செய்தி கேட்டு அதிர்ச்சியடைந்தேன்.

அமரர் அவர்கள் நெல்லியடி காரியாலயத்தில் இணைப்பாளராக கடமை செய்யும் பொழுது அப் பிரதேசத்திலுள்ள வறுமைக் கோட்டின் கீழ் வாழும் மக்களின் தேவைகளை நன்குணந்து அவர்களின் நலன்களை மேம்படுத்துவதற்காக சேவையாற்றியவர். அவர்களின் நன்மதிப்பையும் பெற்றவர். கௌரவ பாராளுமன்ற உறுப்பினர் அவர்களின் பணிப்புரைகளை உடனுக்குடன் எனது ஆலோசனைகளையும் பெற்று உரிய நடவடிக்கை எடுப்பதில் வல்லவர். இவரின் அலுவலக நிர்வாக நடைமுறை, ஆளுமை போன்றவற்றை கவனத்தில் எடுத்த எமது கௌரவ பாராளுமன்ற உறுப்பினர் அவர்கள் இவருக்கு உயர் அரசபதவிக்கு சிபார்சு செய்து அப்பதவி கிடைக்கும் தருணத்தில் மரணமடைந்தமை எங்கள் எல்லோரையும் ஆழ்ந்த கவலைக்கு உள்ளாக்கியுள்ளது.

அமரர் அவர்களின் தந்தையார் திரு.க.சிவயோகநாதன் அவர்கள் எனது நீண்டகால நண்பர். அவர் எமது மக்களின் நலனில் அக்கறை கொண்டவர். இவரைப் போலவே அவரின் மகன் அமரர் அவர்களும் எமது மக்களில் மிகுந்த அக்கறை கொண்டவர்.

அமரர் அவர்களின் செயற்பாட்டில் ஒரு முக்கியமான விடயத்தை இங்கு குறிப்பிட விரும்புகிறேன். கடந்த 2015ம் ஆண்டு மேதின ஊர்வலம் கொழும்பில் நடைபெற்ற போது இளைஞர் அணிக்கு எமது கௌரவ பாராளுமன்ற உறுப்பினர் அங்கஜன் இராமநாதன் அவர்கள் தலைமை வகித்த பொழுது அவருக்கு துணையாக நின்று அமரர் அவர்கள் செயற்பட்டதை அவதானித்து எமது நாட்டு மேன்மை மிகு ஜனாதிபதி அவர்கள் எமது பாராளுமன்ற உறுப்பினரைப் பாராட்டியமை இங்கு குறிப்பிடத்தக்கது.

அமரர் அவர்களின் செயற்பாட்டு திறன் ஆளுமையான தோற்றம் நினைவுகளிலும் நீங்காத நினைவலைகளாக என்றும் நிலைத்திருக்கும்

“தோன்றில் புகழுடன் தோன்றாக - அ.:திலார்

தோன்றலில் தோன்றாமை நன்று”

சுயநலமற்றவனே சுஜந்தா

குற்பனை வளர்மதி சிவிவிருத்திச் சங்கம்

பல்லாண்டு காலமாக எமது கிராமத்துக்கு எந்தவொரு செயல்திட்டங்களையோ வேறு உதவிகளையோ முன் நின்று செயலாற்ற முன்வராது எமது மக்கள் மனவேதனையுற்று இருந்தவேளை விடியற்கால சூரியனைப்போல் நற்பாதையைக்காட்ட முன் வந்து நமக்கு நம்பிக்கையையும் முன்னேற்றப் பாதையையும் காட்டியவர் அண்ணன் சுயந்தன்.

கொட்டும் மழையிலும் பாய்கின்ற வெள்ளத்திலும் எம் இல்லங்களில் நீர் நுளைந்து உணவின்றி உறக்கமின்றி இருக்கும் சமயம் தன் சுய நலனைக் கருதாமல் எம் கிராமத்தின் ஒவ்வொரு வீட்டு நிலைகளையும் தானே நேரில் வந்து அறிந்து, உடனடித் தீர்வினை ஏற்படுத்தித்தந்த ஓர் கற்பக விருட்சம் சாய்ந்ததோ..!

நம்புங்கள்! இக் கிராம மக்களின் விடிவிற்குநாம் என்றும் இருப்போம் என நம்பிக்கை வாக்கு கொடுத்த நல்லவனே! உன் மறைவு விதியோ இல்லை சதியோ ஐயா எம் கதிஇதுவோ சொல்லையா!

உன் போல் யார் வருவார் எமக்குதவ இனி! சுஜந்தா!

சுயநலமற்றவனே! சுந்தர முகத்தவனே!

நாம் விடும் கண்ணீர் துளிகளை துடைத்திட

வருவாயோ! வசந்த கால தென்றலே!

உன் துயரால் துவன்றுவிட்டோம் உன் சகோதரர்கள்

உன்னைப்போல் ஒருவனை இனிக் காண்போமா...?

அங்கஜனின் இளைஞர் அணியினர்.

அன்பிற்கினிய நண்பன் பிரிவால் நாம் இழந்தவை கொஞ்ச நஞ்சம் அல்ல. நெஞ்சம் ஏற்கவில்லை உன் இழப்பை. இன்று கூட நம்ப முடியவில்லை, நீ எம்மிடையே இல்லை என்பதனை,

நண்பா, நீ எம் அணியில் இருந்து ஆற்றிய சேவைகள் அளப்பரியன. மக்கள் சேவைக்காய் உனை அர்ப்பணித்து உண்மையாய் உணர்வுபூர்வமாய் மனநிறைவோடு பணியாற்றி வந்தாய். அது அந்தத் தெய்வத்திற்குப் பிடிக்கவில்லையோ அல்லது உன் சேவை அந்தத் தெய்வத்திற்கே தேவை என்று அங்கு எடுத்துக் கொண்டானோ பொறாமை பிடித்த தெய்வம்.

முகம்சனியா, புன்னகை மாறா, கோபமில்லா, இன்முகத்துடன் எம்முடனே நீ இருந்து பகிர்ந்து கொண்ட நல்லுறவுகள் இன்றும் இனிக்குதடா நண்பா. இனி என்று நாம் காண்போமோ உனைப்போல் ஒருவனை. ஆயிரம் பேர் வந்தாலும் நீயாக முடியாது, யாராக இருந்தாலும் நண்பா...!

அண்ணன் பெயர் சொல்லி எம் அணியில் இணைந்து நெல்லியடி மக்களுக்கு செயற்கரிய செய்து வந்தாய். உன் திறமை கண்டு உனை எம் அண்ணன் நெல்லியடி அலுவலக இணைப்பாளராக்கி அழகு பார்த்தார். யார் கண் பட்டதோ எம் கண்முன் இருந்து மறைந்து போனாய்.

இன்றும் எம் மத்தியில் நீ இயங்கிக்கொண்டே உள்ளாய். நீ மறைந்தாய் என ஊர் சொன்னாலும் நீ இருக்கிறாய் எம் நினைவுகளுடன், கண் இமைக்கும் போதிலெல்லாம் எம்மோடு நீ மகிழ்முகத்துடன் உரையாடுவதே எம் ஞாபகத்தில் ஊஞ்சலாடுகிறது.

உன் ஆத்ம சாந்திக்காய் உன் குடும்பத்தினருடன் நாமும் பிரார்த்திக்கின்றோம்.



கவின் லிருந்து வந்ததைத்த சகோதரர்கள் ராஜன், இரகவரம் சகோதரர்கள்



பாலுசகோதரன், சோனி கிருஷ்ணாவுடன் கார்த்திக்..



✧ விவசாயகருவாசலில் அனாநிபதி கலந்துகொண்ட நிகழ்வில்...



பண்டிதர் சனசபா கருவியைப்பற்றிப் பக்கம் குறைகா குறைவானபற்றில்...




அனாநிபதி வாய் வாய்மொழிப்பற்றி விவசாய நிலையத்தில் காண்பித்தபோது சீலிக்குமேயில்...



அல்லாபி அரபு விநாயகர் இந்து இலாசாபி பற்றி இலாசாபிகளிடம்...



81-82-83-84-85-86-87-88-89-90-91-92-93-94-95-96-97-98-99-100-101-102-103-104-105-106-107-108-109-110-111-112-113-114-115-116-117-118-119-120-121-122-123-124-125-126-127-128-129-130-131-132-133-134-135-136-137-138-139-140-141-142-143-144-145-146-147-148-149-150-151-152-153-154-155-156-157-158-159-160-161-162-163-164-165-166-167-168-169-170-171-172-173-174-175-176-177-178-179-180-181-182-183-184-185-186-187-188-189-190-191-192-193-194-195-196-197-198-199-200-201-202-203-204-205-206-207-208-209-210-211-212-213-214-215-216-217-218-219-220-221-222-223-224-225-226-227-228-229-230-231-232-233-234-235-236-237-238-239-240-241-242-243-244-245-246-247-248-249-250-251-252-253-254-255-256-257-258-259-260-261-262-263-264-265-266-267-268-269-270-271-272-273-274-275-276-277-278-279-280-281-282-283-284-285-286-287-288-289-290-291-292-293-294-295-296-297-298-299-300-301-302-303-304-305-306-307-308-309-310-311-312-313-314-315-316-317-318-319-320-321-322-323-324-325-326-327-328-329-330-331-332-333-334-335-336-337-338-339-340-341-342-343-344-345-346-347-348-349-350-351-352-353-354-355-356-357-358-359-360-361-362-363-364-365-366-367-368-369-370-371-372-373-374-375-376-377-378-379-380-381-382-383-384-385-386-387-388-389-390-391-392-393-394-395-396-397-398-399-400-401-402-403-404-405-406-407-408-409-410-411-412-413-414-415-416-417-418-419-420-421-422-423-424-425-426-427-428-429-430-431-432-433-434-435-436-437-438-439-440-441-442-443-444-445-446-447-448-449-450-451-452-453-454-455-456-457-458-459-460-461-462-463-464-465-466-467-468-469-470-471-472-473-474-475-476-477-478-479-480-481-482-483-484-485-486-487-488-489-490-491-492-493-494-495-496-497-498-499-500-501-502-503-504-505-506-507-508-509-510-511-512-513-514-515-516-517-518-519-520-521-522-523-524-525-526-527-528-529-530-531-532-533-534-535-536-537-538-539-540-541-542-543-544-545-546-547-548-549-550-551-552-553-554-555-556-557-558-559-560-561-562-563-564-565-566-567-568-569-570-571-572-573-574-575-576-577-578-579-580-581-582-583-584-585-586-587-588-589-590-591-592-593-594-595-596-597-598-599-600-601-602-603-604-605-606-607-608-609-610-611-612-613-614-615-616-617-618-619-620-621-622-623-624-625-626-627-628-629-630-631-632-633-634-635-636-637-638-639-640-641-642-643-644-645-646-647-648-649-650-651-652-653-654-655-656-657-658-659-660-661-662-663-664-665-666-667-668-669-670-671-672-673-674-675-676-677-678-679-680-681-682-683-684-685-686-687-688-689-690-691-692-693-694-695-696-697-698-699-700-701-702-703-704-705-706-707-708-709-710-711-712-713-714-715-716-717-718-719-720-721-722-723-724-725-726-727-728-729-730-731-732-733-734-735-736-737-738-739-740-741-742-743-744-745-746-747-748-749-750-751-752-753-754-755-756-757-758-759-760-761-762-763-764-765-766-767-768-769-770-771-772-773-774-775-776-777-778-779-780-781-782-783-784-785-786-787-788-789-790-791-792-793-794-795-796-797-798-799-800-801-802-803-804-805-806-807-808-809-810-811-812-813-814-815-816-817-818-819-820-821-822-823-824-825-826-827-828-829-830-831-832-833-834-835-836-837-838-839-840-841-842-843-844-845-846-847-848-849-850-851-852-853-854-855-856-857-858-859-860-861-862-863-864-865-866-867-868-869-870-871-872-873-874-875-876-877-878-879-880-881-882-883-884-885-886-887-888-889-890-891-892-893-894-895-896-897-898-899-900-901-902-903-904-905-906-907-908-909-910-911-912-913-914-915-916-917-918-919-920-921-922-923-924-925-926-927-928-929-930-931-932-933-934-935-936-937-938-939-940-941-942-943-944-945-946-947-948-949-950-951-952-953-954-955-956-957-958-959-960-961-962-963-964-965-966-967-968-969-970-971-972-973-974-975-976-977-978-979-980-981-982-983-984-985-986-987-988-989-990-991-992-993-994-995-996-997-998-999-1000



எங்கே சென்றாய்..

ஆருயிர் நண்பனாய்
அன்புச்சகோதரனாய்
எங்களோடு ஒருவனாய்
எம்மோடு இருந்த
சுயந்தன் அண்ணாவே
எமைப்பிரிந்து
எங்கே சென்றீர்கள்

தினம் கதைபேசி
நாம் சிரித்து மகிழ்ந்து
நினைவுகள்
இன்றும் எம்
மனக்கண்ணில்
நிழலாடுகிறது

நாம் தினம்
சந்தித்து கதைபேசும்
தேருவீதியும்
நீங்கள் இல்லாது
வெறுமையாய்
உம்மைத் தேடுது
பிறப்பொன்று உண்டேல்
இறப்பும் நியதிதான்
ஆனாலும்
வாழும் வயதில்
உம் உயிரைப் பறித்த
அந்தக் காலனவன்
கொடிய செயல் கண்டு
விம்மி அழுகிறோம்
விழிநீரால்
அஞ்சலி செய்கின்றோம்
உங்கள் ஆத்மா
சாந்தி அடையட்டும்.

என்றும் எம் நினைவில் சுஜந்தன்....

க. சி. குலநாதன்

இணைப்பாளர்

VOGT

வடமராட்சி நல்லொழுக்க நிறுவனத்தில் 04.06.2007 ஆம் திகதி மூவருடன் நால்வராக (கள உத்தியோகத்தர்) நேர்முகப்பரீட்சை மூலம் சுஜந்தன் இணைக்கப்பட்டார். இவர் நிறுவனத்தில் சக உத்தியோகத்தருடனும் என்னோடும் குடும்பத்தில் ஒருவராக பழகும் தன்மை கொண்டவராகவும் கடமையிலும் தன்னை முழுமையாக்கி செயலாற்றும் வீரனாக எம்மோடு கடமையாற்றியுள்ளார். இவர் கடமைகளிலும் ஒழுக்கத்திலும், பொறுப்புக்களிலும் தன்னில் குறை சொல்லாதபடி செயலாற்ற வேண்டும் என்ற நோக்கம் கொண்டவராக இருந்தது மட்டுமல்லாது அதனை செயலிலும் செய்து காட்டியவர். இவருக்கென்று கொடுக்கப்பட்ட வேலையிலும் குறைகாணாதபடி போற்றக்கூடிய செயற்பாடாக தனது செயற்பாடுகளை செய்யும் எண்ணம் கொண்டவராக இருந்தது மட்டுமல்லாது அப்படிச் செய்வதில் சந்தோஷம் கொள்பவராக இருந்து மற்றவர்களையும் மகிழ்வித்தவர்.

இவர் கடமைக்கு வருகின்ற நேரம் போகின்ற நேரம் என்பதில் எமக்கு வழிகாட்டியாக இருந்ததோடு இவரது சில ஆற்றல்களை பொறுப்பதிகாரியாக இருந்த நானே இவரிடம் கண்டு அதனை பின்பற்றுபவனாக ஆக்கிய சுஜந்தன் நிறுவனத்திலிருந்து தனது சுய விருப்பில் 28.09.2011 இல் விலகியிருந்தபோதும் என்னோடும் சக உத்தியோகத்தரோடும் இவர் மறையும் வரை அன்போடு சுகம் விசாரித்து தொடர்புகளை பேணி வந்தார். இவர் மற்றவர்களோடு அவரவர்கள் தரத்திற்கேற்ப பழகும் முறையில் ஒரு விற்பன்னர் மாத்திரமல்லாது அனைவரது அன்பையும் பெற்று தலைமகனாக உலாவிய சுஜந்தன் மறைவு எம்மையெல்லாம் துயர வைத்தது என்றாலும் இவர் மறையவில்லை இன்றும் இருக்கின்றார் என்ற எண்ணமே எங்கள் மனதில் பட்டுக் கொண்டிருக்கின்றது. அது உண்மையே, இவர் உயிர் மறைந்தாலும் இன்றும் என்றும் எம்மை விட்டு பிரியா சுஜந்தனாகவே இருக்கின்றார்.

“பூதவுடல் நீங்கினும் புகழ் உடல் அழியவில்லை”

அன்பு நண்பன் சுயந்தன்!

செ. லக்ஷ்மிகாந்

ஸ்ரீலங்கா சுதந்திரக் கட்சியின்

உட்பிரிட்டி காரியாலய

இணைப்பாளர்.

விவேகம் காட்டுவதில் சுயந்தன் திறமைசாலி, சிந்தை நிறைந்த சிங்காரச் சிரிப்புடையோன். வந்தோரை வரவேற்கும் பண்பாளன், நினைந்தவற்றை நிறைவேற்றும் முயற்சியாளன், எந்த துன்பத்தையும் எதிர்கொள்ளும் திறனாளன், சுற்றமோடு கூடி சுவைப்பதில் பிரியமானவன், வீரநடை போடும் சுறுசுறுப்பின் தோற்றமவன், குதூகலமும் குறுநகையும் கொண்ட எழிலுடையோன், சொந்த மண்ணும் - மக்களும் இடருற்ற வேளையில் தன் சரீரத்தை கொண்டு உதவி செய்த உண்மையாளன் தன்னடக்கம், தன்னம்பிக்கை தன்னகத்தே கொண்டவன். கடமை கண்ணியம் காத்திடும் உழைப்பாளன்

உழைப்பினிலே களைப்பில்லை சளைப்பில்லை

யாழ்ப்பாணம் தொடக்கம் பருத்தித்துறை வரை

தினம் தினம் உன் பயணம்

உன் உறவினன் நானென்று

உன் கஷ்டமெல்லாம் எடுத்துரைப்பாய்

உன் உடல் பற்றி ஒரு கணமும் ஏன் சிந்திக்கவில்லை?

இறைவன் விதித்த மாயவலை இதுவோ?

இறப்பு என்றாலே உனக்குப் பயமடா!

நல்லவனே..... வல்லவனே.....! சொல்லில் சுந்தரனே!

எல்லோரும் போற்றும் என் நண்பன் சுயந்தனை

இழந்து விட்டோம் என நினைக்க எமக்கு

கருங்கல் நெஞ்சம் இல்லையடா!

உன் அன்பு கொண்ட உள்ளங்கள்

உன் பிரிவை ஏற்றிடுமோ!

உடன் பிறந்தோர் கண்ணீர் விட்டு மாய்கின்றார்

என்ன செய்வோம் நண்பா!

அன்பான மகனை பலம்மிக்க அண்ணனை

இழந்து நிற்கும் குடும்பத்தார்க்கு
எனது ஆழ்ந்த அனுதாபங்களை தெரிவிப்பதுடன்
அவர்களுக்கு இறைவன் மன அமைதி
அளிக்க வேண்டுமெனப் பிரார்த்திக்கின்றோம்.
“ நெருநல் உளனொருவன் இன்று இல்லை என்னும்
பெருமை உடைத்திவ் உலகு”
என்கிறார் வள்ளுவர்.

நேற்று இவ் வையகத்தில் வாழ்ந்தவனை
இன்று காண முடியாது உள்ளது என்கின்ற
பெருமைதான் இவ்வுலகுக்கு உண்டு
என்பதே நிஜமாகின்றது

இந்த எல்லை இல்லா இறை சக்தி
நண்பன் சுயந்தனின் ஆன்மாவிற்கு
அமைதியை அளிக்கட்டும் என
பிரார்த்திக்கின்றேன்.

மனித நேயம் கொண்ட உழைப்பாளி

கி. சிவப்பிரகாசம் J.P

ஓய்வநிலை பிரதீக் கல்விப்பணிப்பாளர்,
துணுக்காய் வலயம்.

சிவயோகநாதன் சுயந்தன் அன்பானவன், பண்பானவன், அன்புடையோரின் பெருமைக்குரியவன், விருப்பத்திற்குரியவன் தனக்குரிய கடமைகளை எவ்வித இடையூறுமின்றி விவேகத்துடன் விரைந்து நிறைவேற்றும் ஆற்றல் கொண்டவன். இவருடைய மனித நேயம் மிக்க பணிகளை வெள்ள அழிவுகளின் போதும் பல்வேறு இடர்களின் போதும் தரிசித்து அறிந்து இருக்கின்றோம்.

இவருடைய பிரிவினை ஈடுசெய்யவே முடியாது. அன்னாரின் குடும்பத்தினருக்கு நாம் கூறும் ஆறுதலும் தேறுதலும் கானல் நீர் போன்றே இருக்கும். எவ்வாறாயினும் அவர் தம் குடும்பத்தினர்க்கு அதனைத் தாங்கிக் கொள்ளும் சக்தியை இறைவன் கொடுக்கவேண்டுமென வேண்டுகின்றோம்.

பிறப்பும் இறப்பும் நிஜமானது. இதற்கு யாரும் விதிவிலக்கானவர்கள் அல்லர். அமரர் அவர்கள் இவ்வளவு இளமையிலே எங்களை விட்டுப் பிரிந்து சென்றமை எங்களை மீளாத்துயரில் ஆழ்த்தியுள்ளது. அன்னாரின் குடும்பத்தினருடன் துயர் பகிர்ந்து கொள்வதில் ஆறுதல் அடைவோமாக.

சேவையின் செம்மல்

செ. சதானந்தன் JP

ஓய்வநிலை அதிபர்

மரணம் என்பது நிச்சயமானது எனவும் பிறப்பு என ஒன்று நிகழ்ந்து விட்டால் அதன் அடுத்த நிகழ்வு என்பதனை உறுதிப்படுத்திக் கொள்வது மரணம் தான் என்பதும் உலகியல் ரீதியான வரையறையாகும். இதற்குள் ஆற்றிவு படைத்த மனிதகுலத்தில் மரணங்கள் பல்வேறு நிலையில் நிகழ்ந்து கொண்டிருக்கின்றன. இந்த மரணங்களில் எல்லாம் நாம் அதாவது வாழ்ந்து கொண்டிருப்பவர்கள் விதம் விதமான சம்பவங்களையெல்லாம் சந்திக்கின்றோம். அவைகள் பற்றிய அதிர்வுகள் நிலையானவையல்ல. அடுத்தகணம் ஏற்பட்ட அதிர்ச்சிகளிலிருந்து விடுகின்றோம். சித்தர்களும்க வாழ்க்கை நிச்சயமற்றது எனச் சொல்லிச் சென்றிருக்கிறார்கள். இந்த நிலையில்தான் செல்வன் சிவயோகநாதன் சுயந்தனுடைய மரணத்தின் நிலைப்பாடுமாகும். ஆயினும் அவனுடைய மரணம் வாழ்த்துத்திக் கொண்டிருந்த வயது, இளமைப் பருவம், சிந்தனைகள், பழகும் முறைகள் என்பன எல்லோரையும் சற்று ஆட்டம் காணவைத்தது.

வழமைபோல நண்பர்கள் உறவினர் குழாத்துடன் கூடி குசலம் விசாரித்துக் குதூகலித்து இரவு உணவும் உண்டபின் படுக்கைக்குச் சென்றவன் மறுநாள் விடியற்காலையில் எந்தவித அசைவாட்டமுமின்றி மரணநிலையில் மரத்து விட்டநிலையில் பெற்றோர்களால் அடையாளப்படுத்தப்பட்டான் என்றால், அவர்களால் எப்படி ஜீரணிக்கமுடியும்.

சுயந்தன் சராசரியான ஓர் இளைஞனல்லன். ஏறக்குறைய முப்பதாண்டுகளுக்குமேலாக துன்னாலைக் கிராமத்தில் தன்னுடைய இயங்கு நிலையை ஒழுங்கான ஒரு செயல்முறையில் அமைத்துக் கொண்டவன். அந்தக்கிராமத்தில் அவனுடைய குடும்பம் தாய்வழிப்பேரன் அமரர் செல்லப்பாக்கியம் ஆசிரியருடைய வரிசையில் மூன்றாவது தலைமுறைக்குரிய சமூகநோக்கில் முன்னின்று கருமமாற்றும் கர்மவீரன். அவன் அவனுடைய சிந்தனை செயல் எப்பொழுதும் அடுத்தவர்க்கு உதவுதலிலேயே கண்ணாயிருப்பான். அவனுடைய பெற்றோரும் அவனை அவ்வழியில் தடைகள் எதுவும் இல்லாமல் அனுமதித்தனர் என்றால்

சுயந்தனின் நினைவுப் பதிவுகள் அவனிடம் காணப்பட்ட நேர்த்தியான ஒழுக்கமும், மற்றவர்களுக்கு இடைஞ்சலில்லாத போக்குமேயாகும். அவனுடைய தகப்பனார் வழிவந்த இவ்வரிய குணாம்சங்கள் அவனையொத்த வாலிபர்கள் அவனைச் சூழவலம் வரும் நிலைக்குட்படுத்தப்பட்டான். அவனிடம் காணப்பட்ட ஒரு முதிர்ச்சியான செயலாற்றல்கள் சமூகத்தில் அவன் ஒரு தலைமைத்துவத்துக்குரிய ஆழுமையினை வளர்த்துவிட்டதுடன், இறுதிவரை அவனை அந்நிலையில் வைத்திருந்தது. ஒரு குடும்பத்தின் பின்னணியில், அவர்கள் ஏற்படுத்திக் கொள்ளுகின்ற உறவுகள், தொடர்புகள் என அங்கு வந்து செல்லும் மக்கட்கூட்டத்தை வைத்தே அக்குடும்பத்தின் பிரயோகங்களைத் தீர்மானிக்கலாம் என்பது பொதுவான கணிப்பாகும். இந்த நிலையில் சிவயோகநாதனின் குடும்பமே பல்வேறுபட்ட சமூகப்பெரியார்கள், சமயப்பெரியார்கள், கல்விமான்கள், மேன்மைக்குரிய சமூக முன்னோடிகள் எனப்பட்டியலிடக்கூடிய ஒரு உறவினைக் கொண்டிருந்தது என்பது குறிப்பிடக்கூடியதாகும். எனவேதான் சுயந்தனும் அவ்வாறானதொரு சூழலினாலும், பரிச்சயத்தினாலும் ஆகர்ஷிக்கப்பட்டவனாகத் தனது வாழ்க்கைப் பயணத்தை மேற்கொண்டிருந்தான். இதனால் அவன் பல்வேறு ஆற்றல்களுக்குரியவனாகவும் விளங்கினான். தந்தையார் சாதாரணமான குடும்ப வாழ்க்கைக்குரிய கௌரவமான பதவியின் மூலம் வருவாய்க்குரியவராக விளங்கினாரேனும் அவருடைய திட்டமிட்ட கட்டுப்பாட்டுக்குரியதான குடும்ப வாழ்க்கையினை மேற்கொண்டார். எத்தருணத்திலும் தனது குடும்ப உறவுகளை குறிப்பாக பிள்ளைகளை இம்சைப்படுத்த முயலவில்லை. பிள்ளைகளின் தனித்துவத்தை ஏற்று அவர்களைத் தட்டிக்கொடுத்து வந்தவர்.

சுயந்தனுடைய வாழ்க்கைபற்றிய கனவுகள் எல்லாப் பெற்றோர்களுக்கும் உள்ளவாறே அவனுடைய பெற்றோர்களுக்கும் இருந்தது. இவ்வாறான ஒரு நினைப்பில் இருந்த சிவயோகநாதன் குடும்பத்துக்கு அன்றைய தினம் அவனது மரணதினம் இடியேறாய் அமைந்தது. சுயந்தன் தனது ஆரம்பக்கல்வியினை யா/துன்னாலை காசிநாதர் வித்தியாசாலையில் கற்று இடைநிலைக் கல்வியினை யா/புலோலி மெதடிஸ்த் மிஷன் பாடசாலையிலும், உயர் கல்வியினை யா/ஹாடலிக் கல்லூரியில் மேற்கொண்டவன். உயர்கல்வியின்பின் சிறிது காலம் யா/புலோலி மெதடிஸ்த் மிஷன் பாடசாலையில் தொண்டராசிரியராகக் கடமையாற்றியமையும் அதில் நிரந்தர

நியமனத்தைப் பெற்றுக் கொள்ளமுடியவில்லை. இது அவனுடைய துரதிர்ஷ்டமாகும். எனினும் தனக்கொரு நிரந்தரத் தொழில் தனது கல்வித்தகுதிக்கேற்றவாறாக கிடைக்கும் என்ற எதிர்பார்ப்போடு. சமூகச்சிந்தனைகளை தன் வயப்படுத்தித் தன்னை வெவ்வேறு நிறுவனங்களுடன் இணைத்துக்கொண்டு வாழ்ந்தவன். இந்த நிலையில் எவருமே எதிர்பாராத வகையில் நோயென்று படுக்கையில் ஒருநாள் கூடப்படுக்காதவன். அவனையறியாமலே காலன் அவன் உயிர் கவர்ந்தான். அந்தக்குடும்பத்தின் மூத்தபிள்ளை, எவ்வளவோ எதிர்பார்ப்புக்களின் மத்தியில் எல்லாவற்றையுமே கையறு நிலைக்காளாக்கியவனாக, அவனுடைய பருவம், வயது - பெற்றோர் காத்திருந்த அவனின் திருமணத்தில் ஊரென்ன நாடுதழுவிய நிலையில் பெரியோர்களைக் கூட்டி அறுகு அரிசி கொண்டு அட்சதை போட்டு ஆசிர்வாதம் பெறவேண்டியவன் அஞ்சலி நிகழ்வுக்குரியவனானான் என்பது பெற்றோரின் சோகத்துக்குரியது. அவன் பழகிய, அவனுடன் கூடிக் குலாவிய நண்பர்கள் குழாத்துக்கு அவனுடைய வாழ்க்கையின் பதிவுகள் மகாகவி பாரதி கூறியவாறாக

“ தேடிச் சோறுநிதம் தின்று சின்னஞ்சிறு கதைகள் பேசி, பிறர்வாடப் பல கதைகள் கூறும் வேடிக்கைமனிதனைப்போல் வீழ்வேன் என்று நினைத்தாயோ! எனச்சவால் விட்டவனின் பொதுச்சேவைகள், பொதுவாழ்க்கைகள் என தன்னை இனங்காட்டிச் சென்றமையில் வெளிப்படுத்தியமையினைச் சொல்லிச் சென்றது போல அமைந்தது. இது வாழ்க்கை வாழ்ந்தது சிலகாலம், மேற்கொண்ட சேவைகளோ ஏராளம் தன்னைச் சமூகத்தில் ஒரு காத்திரமானவன் என்பதனை அடையாளப்படுத்திச் சென்று விட்டான், இது மனிதம். அவனது ஆன்மா சாந்தியடைய எல்லாம் வல்ல இறையருளை வேண்டுவோமாக.

தூய்ப்பு மிக்க துன்னாலையூரான்

வேலுப்பிள்ளை சிவையாகன்
மாகாணசபை உறுப்பினர்
ஓய்வூதியை பெறியியலாளர்.
துன்னாலை மத்தி,
கரவெட்டி.

ஒரு மனிதனின் வாழ்நிலைக் காலம் சராசரியாக எழுபது வயது என்று கணிக்கப்பட்டுள்ளது. இம்மாநிலத்தில் வாழ்ந்த எழுபது வருடங்களில் ஒரு சிலர் மட்டுமே, மக்களோடு மக்களாக வாழ்ந்து, மனிதநேயத்துடன் பழகி பலரின் நன்மதிப்பைப் பெற்று சாதனைகள் ஆற்றியுள்ளனர்.

இவ்வாழ்நாளில் பாதிக்காலத்தைக்கூட எட்டியிராத அமரர் சுயந்தன் அவர்கள் ஆற்றிய பணிகள் பல. அன்னாரின் இறுதிக் கிரியைகளிலும், இறுதி ஊர்வலத்திலும் பங்கு கொண்ட மக்கள் கூட்டம் இதற்குச் சாட்சியம் கூறிற்று.

கண்ணயர்ந்து கண்மூடி துயில்கொண்ட வேளையில் காரணமின்றிக் காலனவன் மீளாத துயிலில் ஆழ்த்திய அதிகாலைச் செய்தி அயலவர் அனைவரையும் அதிர்ச்சிக்குள்ளாக்கியது.

தன் குடும்பத்தை நேசித்தவர், பிறந்த ஊரை நேசித்தவர். உற்றார் உறவினர்களை நேசித்தவர். அனைத்திற்கும் மேலாக வடஅல்வை அரசடி விநாயகனை நேசித்தவர். எமது ஆலயத்தின் இந்து இளைஞர் மன்றத்தின் செயலாளராக நிர்வாக உறுப்பினராக இருந்து ஆலய வளர்ச்சிக்குப் பெரும் பணியாற்றினார்.

ஆலய பரிபாலன சபையின் செயற்குழு உறுப்பினராக கடந்த சில ஆண்டுகளாக இறைபணி ஆற்றினார். விசேட நைமித்திய பூசைகளில், வருடாந்த மகோற்சவ காலத்தில் பதினொரு திருவிழாக்களிலும் தன் பங்களிப்பை ஆற்றி வந்தார். குறிப்பாக துன்னாலை வாழ் எம்மக்களால் நடாத்தப்படுகின்ற நான்காம் திருவிழாவினை முன்னின்று நடாத்திவந்த பெருமை அமரர் அவர்களையே சாரும். அமரரின் மறைவு எமது ஆலயத்திற்கும் துன்னாலை வாழ் எமது மக்களிற்கும் பேரிழப்பாகும்.

எனது தடம்புரளாத அரசியல் கொள்கைக்கு, மாற்றுக் கொள்கையைக் கடைப்பிடித்து வந்தாலும், உறவு முறையை சிறிதேனும் தளர்த்தாது உரிமையுடன் நெருங்கிப் பழகி வந்தமை என்னைப் பெரிதும் கவரந்தது.

சமூகப்பணி, சமயப்பணி, அரசியல் பணிகளை துடுக்குடனும், துடிப்புடனும் எடுத்த கருமத்தை செவ்வனே ஆற்றி முடிக்கும் திறனுடனும் வாழ்ந்து வந்த இளைஞனை இழந்தமை எமக்குப் பேரிடியாகவே ஆயிற்று.

அமரரின் இழப்பை தாங்கொணாது தவிக்கின்ற பெற்றோர், குடும்பத்தினர், உறவினர்கள், ஊரார்கள், நண்பர்கள் அனைவரின் துயரில் பங்கு கொள்வதோடு அன்னாரின் ஆத்மா ஆன்ம ஈடேற்றம் பெற எல்லாம் வல்ல அரசடி விநாயகனைப் பிரார்த்திப்போமாக.

நடுப்பகலில் நடந்த அஸ்தமனம்

கொற்றை பி. சிருஷ்ணானந்தன்

அந்த நாள் எனக்கு நன்றாகவே நினைவிலிருக்கிறது. அது இப்போது மீண்டும் மீண்டும் வந்து மனதை அலைக்களித்துச் செல்கிறது.

வேண்டப்பட்ட ஒருவரின் இறுதி நிகழ்வுக்குச் செல்கிறேன். உள்ளே நுழைந்ததும் கதிரைகளின் போதாமையை நான் உணரத்தலைப்பட்ட சொற்பதருணத்திற்குள் தர்மசங்கடமான நிலையொன்றைத் தவிர்க்கும்படி மூன்று நான்கு பேர் எழுந்து தமது ஆசனத்தைத் தருவதற்கு முனைகிறார்கள். ஒரு இளைஞன் வலுக்கட்டாயமாகவே தனது ஆசனத்தில் என்னை இருத்துகிறான்.

சில நிமிடங்களின் பின் எனக்கருகில் இருந்த ஆசனம் வெற்றிடமாக அதே இளைஞன் வந்து பௌவியமாக உட்காருகிறான். அப்போது அவனைப்பற்றி அறிய முற்படுகிறேன். தான் இன்னாரின் மகன் என்று அறிமுகம் செய்கிறான். எனக்கு மிகுந்த சந்தோசமாக இருந்தது. இவன் எனது நண்பர் ஒருவரின் மகன். தனது தந்தையும் என்னைப்பற்றி பலதடவை கூறியிருக்கிறார் என்கிறான்.

நான் சுயந்தனைச் சந்தித்த முதல்நாள் அனுபவம் இது. அதன்பின் நான்கைந்து தடவைகள் வெவ்வேறு சந்தர்ப்பங்களில் சந்தித்த போதெல்லாம் அவனைப்பற்றிய உயர்வான மனப்பதிவுகளை ஏற்படுத்துகின்ற மகிழ்ச்சியான அனுபவங்களாகவே மிளிர்ந்திருக்கின்றன.

மனிதனை மனிதம் நிறைந்தவனாக வாழ வைக்கும் விழுமியங்களுள் நனிசிறந்து விளங்குவது அடக்கமே ஆகும். பணிவு என்கின்ற பதமும் அடக்கம் என்னும் பண்பையே சுட்டி நிற்கின்றது. அடக்கமுள்ள ஒருவராலேயே பணிவுடன் நடந்துகொள்ள முடியும். கல்வி, செல்வம், பட்டம், பதவி வாய்த்திருப்பினும் அடக்கம் எனும் பண்பு இல்லையானால் மதிப்பிருக்காது. அடக்கம் என்பது சுயந்தனுக்கு ஒரு அணிகலனாகவே அழகு சேர்த்திருக்கிறது என்பதை அவரோடு பழகிய யாவருமே உணர்ந்திருக்க முடியும்.

இதுவரை உளவியலில் நிகழ்த்தப்பட்ட ஆய்வுகள் மனிதநடத்தைக் கோலங்களையும் அதற்கு ஆதாரமாக இருக்கும் உள்ளத்தின்

தொழிற்பாடுகளையுமே பெருமளவு அடிப்படையாக கொண்டிருந்துள்ளன. மனிதனுடைய தொழிற்பாடுகளுக்கிரிய சமூகத்தொடர்புகள் மேலும் ஆராயப்பட வேண்டியுள்ளன. “பாரம்பரியம்” “குடும்பம்” “சூழல்” என்ற மரபுரிதியான ஆய்வுத்தடங்களிலிருந்தும் மனித நடத்தைக் கோலங்களை ஆழமாக ஆராயவேண்டியுள்ளது என்பேன் நான். இந்த அடிப்படையிலேயே நான் சுயந்தனின் இந்தக்குறுகிய கால வாழ்க்கைச் சக்கரத்தில் அவரது செயற்பாடுகளைக்கண்டு பிரமிப்புக்குள்ளாகாமல் சாதாரணமாகவே பார்க்க முயற்சிக்கிறேன். இதில் ஆச்சரியப்பட ஒன்றுமில்லை. சுயந்தனின் பேரனார் அமரர் ஆசிரியர் செல்லப்பாக்கியம், தந்தையார் நண்பர் சிவயோகநாதன் முதலான அவர்களது குடும்ப உறுப்பினர்கள் யாவரும் மனக்கண்முன்னே தோற்றம் காட்டிச் செல்கின்றனர்.

சமூக அவலங்களின் குறிகாட்டியாக தனிமனிதனே அடையாளங்காணப்படுவான். இனங்களினூடான முரண்களின் நடுவே அகப்பட்டு நைந்து, நசிந்து போயுள்ள மனிதனைக் கைதூக்கி விடுவது என்பது காலம் நமக்கிட்ட கட்டளை. சுயந்தன் பணியாற்றிய இடங்கள் ஒன்றிரண்டல்ல. வடமராட்சி நல்ஓழுக்க நிறுவனம் முதற்கொண்டு சிறிலங்கா சுதந்திரக்கட்சி அலுவலகம் ஈறாக எங்கு வேலை செய்திருந்தாலும் அவனைத் தூங்கவிடாமல் செய்தவை அடிமட்ட மக்களின் துன்ப துயரங்கள்தான்.

ஒரு செடி காயப்பட்டால் கூட, ஒருபட்டாம் பூச்சியின் இறகு சேதப்பட்டால் கூட, ஒரு குயிலின் சிறகு அடிபட்டால் கூட வருந்தும் உள்ளம் சுயந்தனுடையது.

“வாடிய பயிரைக் கண்டபோதெல்லாம்

நானும் வாடினேன் “

என்ற வள்ளலாரின் உள்ளம் சுயந்தனுக்குரியது. வேலையைச் சேவையாகச் செய்ய வாய்ப்புக்கிடைத்தபோதெல்லாம் அந்தச் சேவையையே ஒரு பூஜையாக அதாவது மக்கள் சேவையே மகேசன் சேவை என்பதாக சுயந்தன் செய்திருப்பதை ஏற்கனவே அறிந்திருப்பினும் இப்போது மேலும் மேலும் அறிந்து கொள்கிறேன். அன்றைய இறுதி நிகழ்வின்போது சேர்ந்த சனக்கூட்டமும், அஞ்சலியுரைகளின் சாராம்சமும் இவற்றுக்குப் பட்டவர்த்தனமான சாட்சியங்களாகின்றன.

சுயந்தனின் இந்தத்தன்மைகள் பாதிக்கப்பட்ட மக்களுக்காகக் களத்தில் இறங்கிப் போராடுகின்ற ஒரு சமூகப்போராளியாக நான்

கண்டுக்கொள்ளும் எனது இனிய நண்பர் சிவயோகநாதன் அவர்களிடமிருந்து பெற்ற முதிசம் (inheritance) என்றே மீண்டும் நான் வலியுறுத்திக் கூறுவேன்.

நான்குபேர் நடுவே தான் இருக்கின்ற சூழலைக் கலகலப்பாகவும் மகிழ்ச்சியாகவும் தனது நகைச்சுவையால் மாற்றி வைக்கின்ற தன்மையைப் பார்க்கும் போதெல்லாம்

“ அப்பனுக்குப் பிள்ளை தப்பாமல் பிறந்திருக்கிறது” என்று நினைக்கவைத்த சந்தர்ப்பங்களை இப்போது நினைத்துப் பார்க்கின்றேன்.

அல்வாய் வடக்கு அரசடிப்பிள்ளையார் ஆலயத் திருவிழாக்களின் போது இளைஞர் அணியின் முன்வரிசைச் செயற்பாட்டாளனாக நின்று காரியங்கள் ஆற்றுவதைக் கண்டவர்கள் அது பக்தி மேலீட்டாலானது மட்டுமல்ல தொப்புள் கொடியுறவுகளுடன் சேர்ந்து இயங்குவதில் உண்டாகும் மகிழ்ச்சியை அனுபவிப்பதற்கும்தான் என்பதை உணர்ந்து கொள்வர்.

சுயந்தன் தான் செய்ய நினைத்ததை எந்தெந்த வழிகளினூடாக செய்ய இயலுமோ அவற்றையெல்லாம் செய்தான், சாதித்தான். இன்னும் எவ்வளவோ சாதிக்க இயலுமாயிருந்தது. ஆனால் பயணம் பாதியில் நின்றுவிட்டது. அவனது இழப்பின் அதிர்ச்சியிலிருந்து எவருமே எளிதில் மீண்டுவிட முடியாது. அவனது இழப்பு குடும்பத்தினர்க்கு மட்டுமல்ல எல்லோருக்கும் தான்.

நல்லன செய்வதற்கு இறந்த மகான்கள் எழுந்து வரவும் தேவையில்லை. புதிதாகப் பலர் பிறந்து வரவும் தேவையில்லை, சுயந்தனைப் போன்று பல இளைஞர் இருந்தால் எதுவும் இன்றே சாத்தியமே.

எது எவ்வாறாயினும் விதியை வெல்ல யாரால்முடியும்.

“ முதிர்ந்தரு தவமுடை முனிவ ராயினும்

பொதுவறு திருவொடு பொலிவ ராயினும்

மதியின ராயினும் மன்னவ ராயினும்

விதியினை யாவரே வெல்லும் நீர்மையார்”

எனக் கந்தபுராணம் கூறுவதையும் மனதிற்கொள்வோமாக.

கஜமுகநேசன் கஜந்தன்

வேல். செல்வயோகன்

(அறங்காவலர்

வட அல்வை அரசடி விநாயகர் ஆலய

சுவிஸ் கிளை)

பெற்றோரைப் போற்றித்
 துதிக்கும் பிள்ளையவன்
 கற்றோரைக் கண்டு
 களிப்புறும் கலைஞனவன்,
 கொற்றவன் குருக்கட்டான்
 தொண்டில் கோமகன்,
 நற்றள எல்லாம் நயம் பெற
 நாட்டும் நாயகன்
 குருக்கட்டுக் கோவிலிலே
 திருவிழாக் கோலமென்றால்,
 திருத் தொண்டுப் பணிகண்டு
 திகைப்பார் பலருண்டு,
 வேழமுகத்தான் பூச்சொரியும்
 நான்காம் திருவிழாவில்,
 வேர்வை சொரியத்
 தொண்டாற்றும்
 கணநேசனவன் - உற்றது
 விதியென்று உலகைத்
 துறந்தான், வெற்றிடமானது
 பொதுப்பணித் தொண்டு,
 எற்றிசை தேடினும்
 நின்னைப்போல் ஒருவன்,
 பற்றுடன் வந்து பணி
 செய்யக் கண்டிலேன் - புகழ்
 கண்டு எல்லோர்
 மனதிலும் இடம் கொண்டு,
 வாழ்வின் வளம் காணும்
 காலத்தில் காலன்
 இரக்கமின்றி வைகுண்ட
 ஏகாதசியில் வந்தங்கே
 தொண்டு செய்யெண்டு
 வைகுந்தவாசன்
 நேசம் கொண்டு உன்னை
 அழைத்தானோ - நின்
 ஆத்மா சாந்திபெற நிமலன்
 அருள் வேண்டுகிறோம்

கண்ணியம் மிக்க இளைஞன் திரு.சிவயோகநாதன் சுஜந்தன்

செ.சேதுராஜா

ஓய்வநிலை அதிபர்

யா/நெல்லியடி மத்தியகல்லூரி

மனித வாழ்க்கை என்பது மானுடம் செழித்தோங்குவதற்காய் அமைதல் வேண்டும். சுயநலமற்ற மனிதர்களது உழைப்பினாலேயே உலகில் மானுடம் செழித்தோங்கும். தெளிந்த நோக்கு, தீர்க்கமான சிந்தனை, பொதுநலம், உழைப்பு முதலான முற்போக்குச் செயற்பாடுகளுடனும் சிந்தனைகளுடனும் சமூகத்தில் கடமையாற்றி இன்றுவரை இன்புற்றிருந்தவரே அமரர் சிவயோகநாதன் சுஜந்தன் ஆவார். இவரது திடீர்மறைவு அன்னாரது பெற்றோர் குடும்பத்தவர்களுடன் எமது சமூகத்திற்கும் பேரிழப்பாகும். இவர் தனது ஆரம்பக்கல்வியினை யா/துன்னாலை காசிநாதர் வித்தியாலயத்தில் இடைநிலைக்கல்வியினை யா/புலோலி மெ.மி.த.க உயர்தரப்பாடசாலையிலும் உயர்தரப் பாடசாலைக் கல்வியினை யா/ஹூட்லிக்கல்லூரியிலும் பெற்றதுடன் யா/புலோலி மெதடிஸ்த மிஷன் பாடசாலையில் தொண்டரடிப்படையில் ஆசிரியராகவும் கல்விப்பணியாற்றிய அனுபவத்தினையும் பெற்றார். போரூட் நல்லொழுக்க நிறுவனத்தில் பணியாற்றியமையூடாக தூர நோக்கானதொரு சமூகப்பணி புரிந்து இளவயதிலேயே தனது சமூகப்பங்களிப்பினை வழங்கினார்.

அன்னாரது திடீர் மறைவு ஜீரணிக்க முடியாத இழப்பாகும். அவரது மறைவால் கடுங் துயருற்றிருக்கும் அவர்தம் பெற்றோர், உடன்பிறப்புக்கள், உறவுகள், நண்பர்கள் அனைவரது துயரிலும் பங்கு கொள்வதுடன் அவரது உறவுகள் மன பலம் பெறவும் அன்னாரது ஆத்மா சாந்தியடையவும் இறைவனைப் பிரார்த்திக்கின்றேன்.

உயர் பண்பாளன் சுயந்தன்

நடா - ராமதாஸ் ஆசிரியர்

(B.A. (Hons) PGDE (Distin) MED (Hons)

சிவயோகநாதன் - சுயந்தன் அவர்கள் மிகவும் உயர்ந்த பண்பகலாத்தடிப்புள்ள இளைஞன். நல்லதொரு முயற்சியாளன். என்னுடன் அவர் அறிமுகமானது 2002 ஆம் ஆண்டு காலப்பகுதியிலாகும். அன்றில் இருந்து இன்றுவரை அவர் எமது குடும்ப உறுப்பினர் போன்று மிகவும் அன்புடன் பழகி வந்தவர். எனது குடும்பத்தின் அனைத்து விழாக்களிலும், அவர் என்னுடன் தோளோடு தோள் கொடுத்துச் செயற்பட்டவர்

இவர் தன்னுடைய குடும்பப் பொறுப்புக்களையும், குடும்பத்தின் அனைத்து காரியங்களையும் தன் தந்தைக்கு சமனாக நின்று செயலாற்றிக் கொண்டிருந்தார். அதுமட்டுமன்றி தனது மூதாதையரின் உரித்துடைய வட அல்வாய் அரசடி விநாயகர் ஆலயத் திருப்பணி மற்றும் விழாக்களிலும் தனது குடும்பத்தின் சார்பில் தானே வழிநடத்தி வருபவர். இதனை நான் பல தடவை அவதானித்து இருந்தேன். இது இவரின் அன்மீகப் பற்றுறுதியைக் காட்டுகிறது. இவர் மாணவனாக இருந்த காலம் தொடக்கம் காலமாகும் வரை வல்லிபுர ஆழ்வார் ஆலயத்திற்கு தவறாது சென்றுவருவதில் இருந்து நான் இதனைக் கண்டுள்ளேன்.

மிக அண்மைக்காலமாக சுயந்தன் அவர்கள் முழுநேர அரசியல் பணியாளராக வினைத்திறனுடன் செயற்பட்டு வந்தவர். அவரது வினைத்திறனான செயற்பாடுகள் காரணமாக எமது பிரதேசத்தில் உள்ள பல இளைஞர் யுவதிகளிற்கு அரசு உத்தியோகங்களைப் பெற்றுக் கொள்வதற்கான ஏற்பாடுகளைச் செய்தவர். இன்னும் பல இளைஞர் யுவதிகளிற்கும் அவர் பல நற்காரியங்களைச் செய்யத் தயாராகி இருந்தவர். இதனை நான் நேரடியாகக் கண்டுள்ளேன். அத்துடன் நியமனம் பெற்றவர்களின் அபிப்பிராயம் மூலமும் பெற்றுள்ளேன். இவ்வாறான ஒருவரின் மரணம் என்பது எங்கள் அனைவராலும் ஜீரணிக்க முடியாதுள்ளது.

இக்காலத்தில் தான் உண்டு, தன் குடும்பம் உண்டு என்று சுயநலம் கருதி வாழும் சமூகத்தில் முழுமையான பொதுநலம் கருதி செயற்பட்டு வந்த சுயந்தன் அவர்கள் காலமான செய்தி எங்கள் அனைவரையும் துயரத்தில் ஆழ்த்தியுள்ளது. அவரது நற்பண்புகள், ஆன்மீகம் தலைமைத்துவம், ஆளுமைப்பண்புகள் போற்றுதற்குரியது என்றும் அவர் எங்கள் மனதில் வாழ்ந்து கொண்டிருப்பார். அவரது ஆத்மா சாந்தியடைய இறைவனைப் பிரார்த்திப்பதுடன் அவரின் பிரிவினால் துயருறும் குடும்பத்தினருக்கு எங்கள் குடும்பத்தின் சார்பில் ஆறுதல் கூறுகின்றோம்.

சுயன் எனும் நியத்தின் நிழல்கள்

குமரன் சித்தம்பா குடும்பத்தினர்

சேபசன் சித்தம்பா குடும்பத்தினர்

பழகி வந்த முகம்
பாதியிலே போனாலும்
பதித்து வைத்த ஓவியம் போல்
உன் நினைவு மறவாது
உன்னை பெறா மகனாக
உற்ற நண்பனாக உறவாடினோமடா!
உற்றவருக்கு நல்லதுதான் செய்தாய்
சுற்றனவன் உன் உயிரை எடுத்ததேனோ,

திட்டமிட்டுச் செய்யும் என் நற்பணிகள்
எப்பொழுதும் சிதைந்த தில்லையடா
திட்டமிட்ட உன் நல்ல எண்ணங்கள்
நித்திரையில் மறைந்ததேனோ

அரசடி விநாயகனை
பூக்களாலே பூஜித்தாய் - தன் பக்தனான
உன்னை பூவாகவே தன் காலடியில்
எடுத்ததேனோ

எமது
பூச்சொரியும் திருவிழா காண மக்கள்
ஊர் கூடி வருவார்கள்
அதன் சிறப்பைப் பாராட்டாதவர் எவருமில்லை
காலனுக்கும் அது பொறுக்கவில்லை போலும்

சமுதாயத்தின் தொண்டன் நீ
அரசியலில் உன் காலத்தடம் பட்டதும்
தெரிந்ததடா உன் கொள்கை
எல்லோருக்கும் நீ ஒரு வழிகாட்டி என்று

குடும்பத்தில் நீ கொண்ட பாசம்
வற்றாத கடலைப் போல்
ஆண்டாண்டு சென்றாலும்
மறவேமடா உன் முகத்தை

அண்ணா என்ஹொரு அருஞ்சுடர்

திருவருள் சனசமூக நிலையம்,
சுளாவடி, புலோலி வடகிழக்கு.

கருணையே உருவான எங்கள் - அண்ணா
கனிவான உங்கள் வார்த்தை - கதை சொல்லும்
சித்தமது மகிழ்வடையும் பண்பு
சிரிப்பதன்றி சினந்தறியா வாழ்வு - முற்றும்

வஞ்சம் களவு பொய் கனவிலும் கண்டறியா
நெஞ்சம் படைத்து நேர்மையாய் இதயம் மகிழ்பவரே
நீரில்லா நெற்பயிர் சாவதுபோல் - வீணே
பாரில் பாவிநாம் பார்த்திருக்க பரகதிதான் போனீரோ

நம்பிக்கையே வாழ்வின் அர்த்தமென்றிருந்தால்
நம்பினோம் எமைவிட்டு எங்கு சென்றீர்
போகும் போது நீ - என்ன நினைத்தாய், நாம்
போகும் வரையினி எதை நினைப்போம்

விண்ணுலகின் உண்மைதனைக் காணச் சென்றீரோ
கண்ணிறைந்து உம்முருவைக் காணது தேடுகின்றோம்
மண்ணுலக வாழ்வை வெறுத்து நீர் சென்றீரோ
வாய் திறந்து ஒரு வார்த்தை சொல்வீரோ

என்றும் சலியாது எங்கள் மனதிருந்தாய்
நன்றென்று மறைந்தனையோ - நாமுன்னைப்பாடுதற்கு
இனியுந்தன் சேவையின் அர்த்தமென்ன, எம்
கனவெலாம் வெளித்தபின் - கவிதையென்ன

அண்ணன் ஓர் வழிகாட்டி...

விரணா, செந்தூர், வீரா, சிவலன்

பாரிற் பெரும் புகழாய் நீயிருந்தாய் - அண்ணா
உன்னிடம் தீதுதான் நாம் அறியோம்
வா என்று சொல்ல முன்பே காலடியில்
வந்து நிற்போம் அண்ணா
எமக்கு வழிகாட்டியாய் - உன்
முகம் காணாது துடிக்கின்றோம்.

உன் மரணத்தின் மர்மம் நாமறியோம்
உறக்கத்தை விட்டெழும்ப மறந்தாயா - அண்ணா
உறக்கத்தில் எம்மை நினைத்திருந்தால்
உன் உயிர் உன்னை விட்டுப் பிரிந்திராது
உறக்கத்தில் எம்மை மறந்துவிட்டாய் போலும்
காலனவன் உன் உயிரைக் களவாடி விட்டான்

எம்மோடு சேர்ந்திருந்து அரட்டையடித்து
வயிறு குலுங்கச் சிரித்து மகிழ்ந்திருந்தோம் - அண்ணா
எமக்கு நீ அண்ணனென்று அடிபணிந்திருந்தோம்
நல்ல அறிவுரைகளை ஓயாது சொல்லிடுவாய்
சமூகத்தில் நாம் நல்லவராய் வாழ்வதற்கு
உன்னிடம் கற்ற பாடங்கள் பல

அரசடியானின் நற்பணியை சிறப்புடனே செய்துவந்தாய்
உனக்குத் துணையாக நாமிருந்தோம் - அண்ணா
எமக்கு நல்ல வழிசமைத்து நீ எங்கு சென்றுவிட்டாய்.
எம்மை துயரில் ஆழ்த்திவிட்டு நீ உறங்கியதேனோ
நீ எம்மை விட்டு நெடுந்தூரம் சென்றாலும்
உன் பணி இலட்சியம் என்பவற்றை நாம் தொடர்வோம்.

அண்ணாவின் பிரிவு

உடன்பிறவா சகோதரிகள்
ஜனனி, மயூரி

அண்ணா அண்ணா என்று
ஆசையுடன் அழைத்த போதெல்லாம்
இனிய வார்த்தைகளால் எம் நெஞ்சை
ஈரமாக்கினீர்கள் அண்ணா!

உத்தமனாய் இவ்வுலகில் வாழ்ந்தீர்கள்
ஊர்போற்ற உறவுகள் போற்ற
என்றும் அழியாத நினைவுகளை தந்தீர்கள் அண்ணா!
உங்களோடு நாம் பழகியது சில மாதங்கள் தான்
ஆனால் உங்கள் நினைவுகளோ
நம் ஆயுள்வரை அண்ணா...!

கொழும்பு பயணத்தில் கண்டோம்
உங்கள் உத்தம பண்பை
எல்லோரையும் உங்கள் உறவாய்
நன்றாக நேசித்தீர்கள் அண்ணா!

தொலைபேசியில் சேமித்த உங்கள் எண்ணை
அழுத்த விரல்களோ தானாக அசைகின்றன
ஒரு நிமிஷம் தளர்ந்து விடுகின்றன அண்ணா!
உங்கள் அன்பான ஆறுதலான வார்த்தைகள்
இப்போதும் எம் இதயங்களில் ஒலிக்கின்றன, அண்ணா!

21.12.2015 அன்று அதிகாலை வந்த உங்கள் செய்தி
பேரிடியோடு புயலையும் வீசி,
நரம்பு மண்டலங்களை தகர்த்தெறிந்தன
பொய்யாக இருக்கக்கூடாதா என....
மனமோ புலம்பியது.
கண்களோ தன் துயரை கண்ணீரால் ஆறாக்கியது அண்ணா!

அண்ணாவை மணக்கோலத்தில்
பார்ப்பதற்கு ஆவலாக இருந்த கண்களோ
உங்களை பிணக் கோலத்தில் பார்க்க மறுத்தன...
உலகில் இறப்பு என்பது புதிதல்ல
எல்லோருக்கும் கருவுற்ற போதே எழுதப்பட்டது,
என எண்ணி மனதைத் தேற்றுகிறோம்
ஆனால் முடியவில்லையே அண்ணா...!

உங்களை இழந்த பெற்றோர் ஒருபுறம் துடிதுடிக்க
சகோதரர்களோ அண்ணா எங்கே! எங்கே!
என்று மறுபுறம் கதற, ஊரவர் கண்ணீர் சொரிய
எல்லோரையும் தவிக்க விட்டுச் சென்றீர்களே அண்ணா!
இனி எப்போ காண்போம் உங்கள்
புன்னகை வதனத்தை அண்ணா!
உங்களின் ஆத்மா சாந்தியடைய
இறைவனை உளமாரப் பிரார்த்திக்கிறோம் அண்ணா

தம்பி சுஜன் எங்கே ஐயா சென்றாய்!

சு. புவனேஸ்வரன்
சுவீஸ்

தம்பி நீ கொஞ்சம் வித்தியாசமானவன். அதனைப் பல தடவைகளில் என்னால் உணர முடிந்தது. இன்றைய இளைஞர்களில் உள்பூர்வமாக இறை தொண்டை விரும்பியும் மதித்தும் செய்பவர்கள் எத்தனைபேர். நான் ஊருக்கு வருகின்ற காலங்களிலெல்லாம் ஆலயத்தில் இறைவனைத் தரிசிக்கும்போதும் உன்னையும் தரிசிக்கமுடிந்தது. மிக உற்சாகமக மற்றவர்களையும் தட்டிக்கொடுத்துக் காரியமாற்றும் பாங்கைக் கண்டு வியந்திருக்கின்றேன். முதுமையடைந்தோர் செய்யும் கடமையாக தெய்வத்தொண்டைச் செய்கின்ற இக்காலங்களில் நீ துடிப்பான இளைஞனாகவும் ஆன்மீகப் பற்றுக்கொண்டவனாக, ஒரு நல்ல தொண்டனாகக் கடமை செய்வதைப் பார்த்து ஆச்சரியத்தோடு பூரித்து நின்றிருக்கின்றேன்.

அப்படியான உன்னை மரணம் ஏன் இவ்வாறு காவுகொண்டது? நீ பகலில் மக்கள் தொண்டுக்காய் ஓய்வின்றி உழைப்பவன். இரவு நிம்மதியாக உறங்கிக்கொண்டிருக்கிறாய் என உன் பெற்றோர்கள் நினைத்துக்கொண்டிருந்த வேளை அமைதியாக நீ நிரந்தரமாய் உறங்கிவிட்டாய் என்ற அந்தத் துக்ககரமான செய்தி கேட்டு உண்மையிலேயே ஒருகணம் அதிர்ந்தே போனோம். என்ன நேர்ந்தது ஐயா! உன் உணர்வுகள் ஒளி வீசிக்கொண்டிருக்கும் இவ்வேளை நீ மட்டும் எங்கு சென்றாய்? எங்களின் உறவுக்குள் ஒளிர்ந்த உதயசூரியன் அஸ்தமித்துவிட்டது. இனி எங்கே காண்போம் என மனம் பேதலிக்கிறது. விழிகள் தேடுகின்றன. உன் பொதுச் சேவைகளும் சமூகத் தொண்டுகளும் ஆலயத் தொண்டுகளும் உன்னை இறக்க விடா! அவை என்றும் எம் மனத்தில் உயிரோட்டமாய் நின்று கதை சொல்லும்.

இங்கு உனது உறவுகள் அன்று பட்ட துன்பம் சொல்ல வார்த்தைகள் இல்லை. ஆற்றொணாக் கொடுத்துயர் என்பது இதுதானோ?!

எம் வாழ்வு உயர்ந்து நிற்க வைத்தாய்

சி. செந்தூரன்

தொண்டைமானாறு.

பாரினிலே குணத்தால் உயர்வு பெற்று

வாழ்வில் உத்தமராய் வாழ்ந்திட்ட அண்ணாவே

பொதுநலமே தனது கோலம் எனக் கொண்டு

எமக்கு நெஞ்சைவிட்டகலா ஞாபகங்கள் பல தந்து
கண்ணிமைக்கும் பொழுதினிலே எமை எல்லாம்

நீர் வீட்டுப் பிரிந்த தேனோ

உம் நினைவுகள் எம்மனதில் என்றும் நிலைத்திருக்க

உத்தியோகம் தந்தாயே எம்வாழ்வு உயர்ந்து நிற்க

இங்கு உமைத்தேடித் தேடி மக்கள் அழ

நான் திகைத்தே சோர்ந்து நிற்கின்றேன்

இன்றும் உங்கள் பிரிவை எண்ணி எண்ணிப்

பதை பதைத்து நிற்கின்றேன் அண்ணாவே

ஏழைப்பயங்காளன்...

என்றும் மறவாத சகோதரர்
 ம. சபிராமிபுரம்
 சகோதர, சகோதரிகளும்.
 அல்வாய் வடமேற்கு.

உடன் பிறவா சகோரனாயிருந்தபோதும் உடன் பிறந்த சகோதரனாய் பழகினீர்கள். நீங்கள் கொண்ட அன்புக்கும், பெரியோரை மதிக்கும் பண்புக்கும் இவ்வுலகில் இணையில்லை. எங்களுக்கெல்லாம் ஆறுதல் வார்த்தை கூறிய உங்களுக்கு வந்த காலனுக்கு ஒரு வார்த்தை கூற முடியாமல் போனதோ அண்ணா? இல்லையேல் கடவுளுக்குத்தான் கண் கெட்டுப்போனதோ? என்றெல்லாம் எம் மனம் பதறுகிறது அண்ணா.

நீங்கள் ஓடியோடிக் கஸ்ரப்பட்டு செய்த உழைப்பின் பெறுபேற்றையா அண்ணா உங்கள் இறுதியாத்திரைக்கு வந்தவர்களின் கண்களில் ஓடிய கண்ணீர் சொன்னது. நீங்கள் வாழ்ந்த நாளில் உங்களைப்பற்றி யோசித்ததையும் பார்க்க உங்களுடன் பழகுபவர்களைப் பற்றியே அதிகம் யோசிப்பீர்கள். உங்கள் எண்ணத்திற்கு அமைவாகவே உங்களுக்குக் கிடைத்த வேலைகளும் அமைந்தன. அவ்வேலைகளுக்கூடாகவும் பின்தங்கிய இடங்களுக்குச் சென்று அவர்களுடன் அன்பாகப் பழகி அவர்களுக்கு என்னென்ன தேவைகள் என அறிந்து அவற்றைப் பூர்த்தி செய்தீர்கள். உங்களுடன் வேலை செய்யும்போது தேவையானவற்றை அந்தந்தநேரம் உரிய இடத்துக்குக் கொண்டுவந்து தந்து உங்களின் சகோதரர், சகோதரிகளை சளைக்கவிடாமல் உற்சாகப்படுத்துவீர்கள். ஒரு வேலையைச் செய்யும்போது நீங்கள் சொல்லும் முறையில் அமையவேண்டுமென எதிர்பார்ப்பீர்கள். அவ்வாறு அமையும்பட்சத்தில் எவ்வளவுதூரம் பாராட்டுவீர்கள். அதை என்றும் மறக்கமுடியாது. அண்ணா நீங்கள் எப்ப வந்தாலும் நாம் எல்லோரும் சூழ்ந்திருந்து சிரித்துக்கதைத்து மகிழ்வோம். அப்பகூட உங்கள் சகோதரர்களை நல்வழிப்படுத்த வேண்டும் என்று ஆர்வம் கொள்வீர்கள். அதற்கான சில ஆலோசனைகளையும் மிக நகுக்காக கூறுவீர்கள். சேமிப்பு முறைகள் பற்றியும் அதன் பலாபலன்கள் பற்றியும் எங்களுக்கு விளக்கமளிப்பீர்கள்.

நீங்கள் சாதாரண வசதியுள்ளவர்களையே தேடிப் பழகுவீர்கள். உங்கள் மனம்போலவே வந்த கடமைகளும் அமையப்பெற்றன. நீங்கள் ஒரு வேலைவாய்ப்பினை எங்கள் சகோதரனுக்கு வழங்கியுதவியது போலவே இன்னும் பலருக்கு உதவிகள் புரிந்திருப்பீர்கள். ஆனால் காலன் முந்திவிட்டான். கடவுள் தொண்டுகள் புரிந்த உங்களை இறைவன் தன்னோடு வைத்திருக்க ஆசைப்பட்டான் போலும்.

இப்பகூட உங்கள் உடல்தான் எங்கள்முன் இல்லையே தவிர உங்கள் தோற்றமும் கதைகளும் களங்கமில்லாச் சிரிப்பும் என்றும் எங்கள் முன் இருக்கும்.

அன்பு கொண்ட நண்பா!

யா. சாந்தநாயன் (மாஸ்டர்)

என்றும் என்னோடு இருந்தவன் - நீ
என்னை விட்டுப் பிரியாதவன் - நீ
என்ன செய்வதென்றாலும்
எங்கு செல்வதென்றாலும்
என்னிடம் சொல்லிச் செல்வாய்!
இன்று என்னிடம் சொல்லாது
எங்கு சென்றாய் நண்பா!
இன்று நீ எங்கு சென்றாலும்
என்னைவிட்டுப் பிரியமாட்டாய்,
என்னுள்ளத்தில் என்றும் நீயிருப்பாய்!

வாழவேண்டிய மலர்

வே. சிவசிதம்பரம்

ஓய்வு நிலை அதிபர்,

தன்னாலை மத்தி, கரவெட்டி.

தம்பி சுஜந்தன் அவர்களை எண்ணிப்பார்க்கிறேன். அமரர் அவர்களின் இடைநிலைக்கல்வி 6 வருடகாலம் என்னுடன் கழித்த அந்த நாட்கள் நினைவிற்கு வருகிறது. இளமைத் துடிப்பும் சிரித்த முகமும் என் கண்முன் நிறுலாடுகிறது. அன்னாரின் சுட்டித்தனமும் சுறுசுறுப்பும் எங்கள் கல்வி நிறுவனத்தில் எல்லோராலும் கவரப்பட்டன. ஆசிரியர்கள் அவரை ஒரு நாளும்கண்டித்ததாக நான் அறியவில்லை. கல்வி நிறுவனத்திற்கு வருகைதரும் நேரமாயினும் சரி வருகை ஒழுங்காயினும் சரி ஒருபோதும் அமரர் அவர்கள் அதில் தவறுவிட்டதில்லை. சக மாணவர்களுடன் ஒற்றுமையாக கண்ணியமாக பழகும் மனப்பாங்கு கொண்டவர். கல்வி நிறுவனத்தின் எல்லா செயற்பாடுகளிலும் தனது பங்களிப்பை நல்கியதுடன் எங்கள் கல்வி நிறுவனத்தில் பற்றுதி கொண்டவர்.

எல்லாவற்றிற்கும் மேலாக தந்தையார் சிவயோகநாதன் அவர்கள் எங்கள் எல்லோருடனும் இனிமையாக பழகி அனைவரினதும் மனங்களை வென்றெடுத்தவர். தனது இனிய பேச்சாலும் செயலாலும் எம்முடன் அன்னியோன்னியமாக பழகும் நற்பண்பு கொண்டவர். அவர்களின் குடும்பம் ஒரு ஆலயமரம் என்றே கூறலாம். அக்குடும்பம் இருக்கிறது என்று தெரியாது வாழும் குடும்பம். அக்குடும்பத்தில் வந்துதித்த சுஜந்தன் தந்தை வழி நின்று தந்தையின் நற்பெயரை காப்பாற்றியவர் எனலாம். பிறர்க்கு உதவுவது அமரர் அவர்களின் தனித்துவம். இதனை நான் மாணவ பருவத்தில் மாத்திரமன்றி பிற்காலத்திலும் நேரடியாக கண்டிருக்கிறேன்.

அடிக்கடி கூறுவான் ஏழைகள் வாழவேண்டும். ஏழைகள் இல்லா உலகு வேண்டுமென்று வாழ்க்கையில் நொந்து போனவர்க்கு உதவிய பல சந்தர்ப்பங்களை நான் அறிந்துள்ளேன். ஆண்டவன் படைத்த இவ் உலகில் நாலுபேருக்கு உதவினால் தான் தன்மனம் மகிழும் என்று அடிக்கடி கூறுவார்.

அமரர் அவர்களின் சகோதரர் மைத்துனர் அனைவரும் என்னிடம் கல்வி கற்றவர்கள். மாணவர் காலத்தில் அவர்களிடம் இருந்த அதே பணிவு

இன்றும் காண்கின்றேன். அமரர் அவர்களின் இறப்புக்கு ஒரு சில நாட்களில் முன்கூட புலம்பெயர்ந்து வாழும் அமரரின் மாமனார் என்னிடம் வந்து பழைய நினைவுகளை மீட்டதை நினைக்கிறேன். கூறப்போனால் ஊர் போற்ற வாழும் குடும்பம் அக்குடும்பத்தில் இது ஓர் பேரிழப்பு. வாழ வேண்டிய உள்ளம் இடையில் உதிர்ந்துவிட்டது.

பிறப்பும் இறப்பும் வாழ்வின் நியதி என்பர். பிறந்து வாழ்ந்த காலத்தில் அவன் வாழ்ந்த வாழ்வு தான் இம்மண்ணில் அவன் பெயர் சொல்லும். அதுவே அடுத்த சந்ததிக்கு நாம் இட்டுச்செல்லும் செய்தி. அந்த வகையில் இக்குறுகிய வாழ்காலத்தில் தானும் வாழ்ந்து மற்றோர்க்கும் உதவி மற்றோரையும் மகிழ வைத்த தம்பி சுஜந்தன் அவர்கள் என்றென்றும் எம் மனங்களில் நிலைத்து நிற்பார்.

அமரர் அவர்களின் பிரிவால் துயருறும் குடும்பத்தினர்க்கு எனது ஆறுதல்களை கூறுவதுடன் அவர்தம் ஆத்மா சாந்தியடைய இறைவனை வேண்டுகின்றேன்.

ஒரு முறை வந்துவிடு...

கு. ஸ்ரீதரன்

தலைவர்- முதியோர் சங்கம்
தர்மபுரம் கிழக்கு.

விடிகாலைப்பொழுதில் இடிந்து போனது
எம் இதயம்
இழக்க விரும்பாத பாச உறவை இழந்த உணர்வு
எம் உயிரை உறுஞ்சிக் குடித்தது.
இறப்பு என்பது இயற்கையானாலும்
உன் இழப்பு இயற்கைக்கு விரோதமாய்
அமைந்து விட்டதே என்று இதழ்கள் புலம்பின
இளம் வயது, இளகியமனம், உதவும் உத்தம பண்பு
என அன்பின் சொருபம் வாழ்வின் பாதிவழியில்
எம்மை பரிதவிக்கவிட்டு சென்றதேனோ!
உதவி என்றவுடன் ஓடிவரும் உத்தமனே
மக்கள் மனங்களில் நிறைந்த
மனிதத்தின் புனிதனே
உறவுகள் முதல் உற்றவர் சுற்றவர் என
அனைவரும் கதறியமுகிறோம்
கேட்கவில்லையோ உன்செவிகளிற்கு
எமக்காக ஒருமுறை வந்துவிடு....

எமது சங்கத்திற்காக இக்குடும்பத்தார் அன்பளிப்பாக இரண்டு
பரப்பு காணி தர்மபுரம் கிழக்கு முதியோர் சங்கத்திற்கு வழங்கியுள்ளார்கள்
என்பதையும் இச்சந்தர்ப்பத்தில் அறியத்தருகிறோம்.



மேலாளர் செல்லப்பாக்கியம் ஆசிரியர், தமது மாடசாலை மாணவர்களுடன்




மேலாளர் செல்லப்பாக்கியம் ஆசிரியர் கவிஞர் மு.செல்வையா அவர்களுடன் அல்வா பி றுல்வங்க வித்தியாசாலையில் காணொலிப்பேர்து ...

10
பு



ய
ந்தயோது

தந்தையார் சிவயோகநாதன் 'சாமுநீ' நேசகீர்த்தி' விருது பெற்றயோது



'சங்குதீயம்' விருது கணர இ.எல்.சேனாநாயக்கா யண்டபத்தில் பெற்றயோது.



அலுவலகத் திறப்புவிழாவின்யோது மாடாலவன்ற உய்யின் திரு.அங்கலன் இராமநாதனுடன்




நேர்தல் பிரச்சாரத்தின்யோது...



நேயாளவையம் மாடத்து உதவல் பென்றவையம்



அரசு விதாயகர் தொண்ட வாககக் கெளரவித்தயோது



**வீறு கொண்ட உன் நடையும்,
இமைகளின் வரவேற்பும்...**

கி. செல்வமோகன் - JP

ஆசிரியர்

கரணவாய் கிழக்கு, கரவிவட்டி

நண்பன் சுயந்தன் அவர்களை கடந்த 10 வருடங்களுக்கு முன்பதாக Forut நிறுவனத்தில் வேலை செய்து கொண்டிருந்த வேளையில் காப்புறுதி விடயமாக அங்கு சென்ற போது முதல் முறையாக சந்தித்தேன். உண்மையில் கடவுள் பக்தி, சகோதரபாசம், சுறுசுறுப்பு, நேர்மை, நிதானம், மற்றோரை மதிக்கும் பண்பு, உழைப்பு போன்ற பல திறமைகளை தன்னகத்தே கொண்ட ஓர் உள்ளம் படைத்தவர். எதிர்காலத்தில் தான் ஒரு சிறந்த மனிதனாக வாழவேண்டும் என்ற விடாமுயற்சியுடன் செயற்பட்ட நண்பன் சுயந்தன் தன்னுடைய சகோதரர்களையும் பார்போற்றும் மனிதர்களாக ஆக்கவேண்டும். தன் தங்கைக்கு ஊர்போற்றும் படியாக திருமணம் நிகழ்த்த வேண்டும் அவள் எதிர்காலத்தில் எல்லா நிறைவுகளும் பெற்று வாழ வேண்டும் என்று அடிக்கடி என்னிடம் கூறுவார். அதுமட்டுமல்லாது தான் கற்ற மிருதங்க கலையை முழுமையாக கற்று முடிக்க வில்லையே என்ற ஆதங்கத்தினால் தன்னுடைய சகோதரன் செல்வன் சி.சிவறாம் ஆவது முழுமையாக பயின்று ஒரு சிறந்த மிருதங்க வித்துவானாக வரவேண்டும். அவனை அரங்கேற்றம் செய்ய வேண்டும். என்ற பல கனவுகளுடன் வாழ்ந்திருந்தார்.

நான் ஒரு முறை இந்தியாவில் இருந்துவிட்டு இங்கு வந்த போது என்னிடம் ஓடோடி வந்து மோகண்ணா எமது அல்வாய் வடக்கு குருக்கட்டுப்பிள்ளையார் கோயிலில் நாளை எமது திருவிழா. அதனை நாம் சிறப்பாகவும், பக்தி உணர்வுடனும் செய்ய வேண்டும். எப்படியாவது ஒரு நிகழ்வு ஒழுங்கு செய்துதர வேண்டும் என்று விடாப்பிடியாக நின்றார். நானும் அதற்கிணங்கி செல்வி ரத்னாங்கி அவர்களுடைய இசைக் கச்சேரியினை ஒழுங்கு செய்து சுயனுடைய இறை வேண்டுகலை நிறைவு செய்தோம். இப்படிப்பட்ட அதி உன்னத இறைபக்தி கொண்ட ஒரு மகனை இறைவன் ஏன் வெகுவிரைவாக தன்னிடம் அழைத்துக் கொண்டார் என்பது ஏற்றுக்கொள்ள முடியாததொன்றாகும். இறதியாக நான் அவரை இறைவனடி சேர்வதற்கு ஒருவாரத்திற்கு முன்பதாக நெல்லியடி சுபாஸ்

பேக்கரியில் எனது மகனுடன் சிற்றுண்டி வாங்கிக்கொண்டு வெளியே வந்த போது கண்டேன். அவர் உடனடியாக என் மகனின் கையைப்பிடித்து வாருங்கள் கேக் வாங்கித் தருகிறேன் என்று அழைத்தார். நான் அதனை மறுக்கவே அவருடைய முகத்தில் மாற்றம் ஏற்பட்டதோடு உள்ளம் வேதனைப்பட்டதை நான் அவருடைய பார்வையிலே உணர்ந்தேன். ஆனாலும் நான் வாங்கி கொடுத்துவிட்டேன். நீங்கள் இன்னும் ஒரு முறை காணும் போது வாங்கி கொடுங்கள் என்று கூறி இருவரும் அன்று பிரிந்தோம்! இன்று இறைவன் நிரந்தரமாகவே சுயனை எம்மிடமிருந்து பிரித்துவிட்டார். ஆனாலும் அன்பான அன்னையின் வயிற்றில் பிறந்தாய் அறிவார்ந்த தந்தையின் வளர்ப்பில் வளர்ந்தாய் வீறுகொண்ட உன் நடையும் இமைகளின் வரவேற்பும் மறக்கமுடியுமா நீ மீண்டும் எழுந்து வரும்வரை...

மலர்ந்தும் மலராதவன்

கி. காமேஸ்வரன் B.A, M.Phil

பதவநிலைத் தொழில்நட்ப அலுவலர்
யாழ் பல்கலைக்கழகம்.

எத்தனை காலம் வாழ்ந்தார் என்பதல்ல, எப்படி வாழ்ந்தார் என்பது தான் முக்கியம். நற்பெற்றோரையும் நல்லுறவுகளையும் கொண்ட அமரர் சிவயோகநாதன் சுயந்தன் அவர்கள் சிறந்த கல்விச் சூழலிலும் சீர்மிகு புறச்சூழலிலும் வளர்ந்தார். மனிதநேயப் பண்புடனும் தலைமைத்துவப் பாங்குடனும் முன்மாதிரியான துடிப்புள்ள இளைஞனாக வாழ்ந்தார்.

இயல்பாகவே சமூகப்பற்றும் சமுதாயப் பார்வையும் கொண்ட சுயந்தன் அவர்கள் “ எப்படியும் வாழலாம் என்றில்லாமல், இப்படித்தான் வாழ வேண்டும்” என்ற தனது தூரநோக்குடன் பயணித்தார். “ வாழ்க்கை வாழ்வதற்கே” என்ற உயரிய வாழ்வியல் சிந்தனையுடன் கல்வி, பொருளாதாரம், பண்பாடு என்பவற்றின் அடிப்படையில் தனது எதிர்கால திட்டங்களை வகுத்திருந்தார்.

நால் எட்டு ஆண்டுகள் ஆதவனைப்போல் பிரகாசித்து குடும்பத்தின் தலைமகனாக வாழ்ந்த சுயந்தனின் சிந்தனை செயல் வடிவம் பெற்றது. பசி வந்திடப் பத்தும் பறந்திடும் என்பதை மனதிலிருத்தி நாம் கடந்து வந்த இருண்ட யுகத்திலே சொத்திழந்து, சுகமிழந்து, உற்றார் உறவினரை இழந்து தாங்க முடியாத வலி சுமந்த மேனியராய் நொந்து நூலாகிப் போன எமது சமுதாயத்தை மேலும் உசுப்பேத்தி அமிழ்த்திவிட அவருடைய மனம் ஒப்பவில்லை. அவர்களுக்கு வாழ்வியல் தேவைகளை மேம்படுத்த வேலை வாய்ப்புக்களை வழங்கக் கூடிய தலைவர்களுடன் நெருக்கமாக முனைப்புடன் செயற்பட்டார்.

“ இல்லாணை இல்லாளும் வேண்டாள்

ஈன்றெடுத்த தாயும் வேண்டாள் செல்லாதவன் வாயிற் சொல்”

என்பதை மனதில் இருத்தி பொருளாதார ரீதியாக சமூகத்தை மேம்படுத்த இளைஞர்கள் பலருக்கு வேலை வாய்ப்புக்களைப் பெற்றுக் கொடுத்தும் தொடர்ந்தும் பெற்றுக் கொடுப்பதற்கு தீவிரமாக ஈடுபட்டிருந்தார். இந்நிலையில்தான் அதிகாலை வேளையிலே காலன் மின்னாமல் முழங்காமல் அவர் தம் உயிரை கவர்ந்து விட்டான். மொட்டாகி,

மலராகி, காயாகி, கனியாகும் என்றிருந்திருந்தோம். பாசமுள்ள மலர் உதிர்ந்து சருகாகி உக்கி மரத்திற்கு உரமாகிப் போனதுவோ? யார் நினைத்தார்கள்? இது நடக்குமென்று, என்ற கவிஞனின் வரிகள் தான் எமக்கு நினைவிற்கு வருகின்றன.

தந்தையார் சிவலோகநாதன் அவர்களைப் போலவே சேவையாளனாக சுயந்தன் நின்று நிலைத்து நீடிப்பார் என்றிருந்தோம். நாம் நினைத்தது நடக்கவில்லை விதி எமக்கு சதி செய்துவிட்டது. அவருடைய சேவைகளைப் கொள்வதற்கு சமுதாயம் கொடுத்து வைக்கவில்லை.

அன்னாரின் இறுதி நிகழ்விலே கலந்து கொண்ட சனக்கூட்டம் அவருடைய சேவை மனப்பாங்கிற்கும் எல்லோருடனும் அன்பாகவும், அரவணைப்புடனும் பழகி அனைத்து உள்ளங்களிலும் தனக்கென ஒரு தனியான இடத்தைப் பிடித்திருந்தார் என்பதையும் அவதானிக்கக்கூடியதாக இருந்தது. மேலும் வள்ளுவருடைய பார்வையிலே கூட அமரர் சிவலோகநாதன் சுயந்தன் அவர்கள் தகவுடையவராகவே காணப்படுகின்றார்.

“ தக்கார் தகவிலார் என்பது அவரவர்
எச்சத்தால் காணப்படும்”

என்பதுபோல ஆறாத்துயருடன் அலையலையாக காணப்பட்ட பெருந்தொகையானோர் இறுதி ஊர்வலத்திலும் பின்னரும் கூட காட்சியாக உள்ளனர்.

அவருடைய பிரிவினால் ஏற்பட்ட சோக உணர்வுகளை குடும்பத்தினருடனும், உறவுகளுடனும் அவரை நேசிப்பவர்களுடனும் பகிர்ந்து கொள்வதுடன் அவருடைய ஆத்மா சாந்தி அடைய இறைவனை வேண்டுகின்றேன்.

அரசு தொழில் பெற்றுத்தந்து வாழவைத்தவர்

தேவதாஸ் குடும்பம்

மண்டான்

2006ம் ஆண்டு சுயந்தன் எங்களுடன் அறிமுகமானார். போரூட் மூலம் சுஜதொழில் என்னும் தொழிலுடன் எங்கள் கிராமத்திற்கு வந்தார் 5 தையல் இயந்திரம் பெற்றுத்தந்தார் 5 பயனாழிகளுக்கு கோழி வளர்ப்பு உதவி கொடுத்தார் 5 வருடம் எங்களுடன் இணைந்துள்ளார். அதன்பிறகு 2013ம் ஆண்டு அங்கஜன் அண்ணாவின் காரியாலயத்திற்கு நான் வேலைவாய்ப்பு பெறுவதற்காக சென்றபோது அங்கேயும் சுஜந்தனைக் கண்டேன். என்னை அவர் கண்டவுடன் தேவா அண்ணை என்று பொன் சிரிப்போடு என்னை அவரை அழைத்து அவர் இருந்த அறைக்குள் என்னைக் கூட்டிச் சென்று என்னத்துக்கு வந்துள்ளீர்கள் எல்லாரும் வீட்டில் நலமா உள்ளார்களா என்று விசாரித்தார். அதன்பிறகு நான் வேலை வாய்ப்பு தேடி வந்துள்ளேன் என்று சொன்னேன். அதற்கு அவர் வேலை தான் எடுத்துதருவதாக எனக்கு உறுதி மொழி கூறினார். அது மட்டுமல்ல உங்கள் கிராமம் மிகவும் வறுமைவாய்ந்த கிராமம். நல்லா படித்த பிள்ளைகள் இருக்கின்றார்கள். அவர்கட்கும் வேலைவாய்ப்பு பெற்றுக் கொடுப்போம் என்று என்னையும் தன்னுடன் இணைந்து செயல் ஆற்றுமாறு கேட்டுக் கொண்டார். அதற்கு நானும் சம்மதம் தெரிவித்துள்ளேன். இருவருமாக சேர்ந்து பிள்ளைகளின் விபரங்களை திரட்டி அனுப்பி உள்ளோம். அதில் பல பிள்ளைகள் இன்ரவியூவுக்குப் போய் வந்துள்ளனர். பிரவின் என்னும் சகோதரனுக்கும் வேலை கிடைத்துள்ளது. தேவா அண்ணைக்கும் வேலைக்கு இன்ரவிக்கு வந்துள்ளது என்று எனக்கு போன் எடுத்தார். அண்ணாவின் காரியாலயத்திற்கு வருமாறு என்னை அழைத்தார் தேவா அண்ணா நீங்கள் கொழும்புக்கு இன்ரவியூவுக்கு போகப் போறீங்கள் ஆனால் நீங்கள் போகும்போது நல்லமாதிரி போக வேண்டும். காலுக்கு செருப்பு வேண்டாம், சூ வாங்கி போட்டு போக வேண்டும் என்று கூறி சூ கடைக்கு கூட்டிச் சென்றார். தேவா அண்ணா நீங்கள் நான் காட்டும் சூவைத்தான் எடுத்து போடவேண்டும். அதுவும் இப்போது எனக்கு போட்டு நடந்து காட்ட வேண்டும் என்று அழகான ஒரு சூவை வாங்கித்தந்தார். எந்த

ஒரு மனிதனாலும் செய்யமுடியாது என்று எங்கள் குடும்பத்தினராலும் இதை மறக்கமுடியாது. இது மட்டும் அல்ல எனக்கு கொழும்பு எங்கு இருக்கிறது எப்படி போவது என்று எதுவும் தெரியாது. சுயந்தன் நன்கு என்னைப்பற்றி அறிந்து கொண்டவர். அதனால் என்னை ரெயினில் அனுப்பி விட்டு உடனே சிவப்பிரகாசம் மாஸ்டருடன் போனில் தொடர்பு கொண்டார் தேவா அண்ணா கொழும்புக்கு இன்ரவியூவுக்கு போவதற்கு வருகின்றார். அவரை நீங்கள் நாளை காலையில் போய் சந்தித்து அவரை கொழும்பில் இன்ரவியூ நடக்கும் இடத்திற்கு அழைத்து செல்லுமாறு தொடர்பில் கதைத்துக் கொண்டார். இன்ரவியூ முடித்தவுடனும் ரெயின் ஏத்தி விடுமாறு கூறி உள்ளார். அதன்படி மாஸ்ரர் எனக்கு எல்லா உதவியும் செய்தார். நான் இன்ரவியூ முடிந்து வந்து மறு நாள் சகோதரன் சுயந்தனை பார்க்க நெல்லியடி காரியாலயத்துக்குச் சென்றேன். தேவா அண்ணை நான் இப்பதான் உங்களைப்பற்றி அங்கிளிடம் கதைத்தேன் உங்கள் வேலை 100% பூர்த்தியாகி உள்ளது என்று புன் சிரிப்போடு என்னை வரவேற்றார். எனக்கு தேவா என்ற பெயர் எனது தாய் தந்தையர் வைத்த பெயர் அல்ல. எனது சகோதரனான சுயன் எனக்கு 2006ம் ஆண்டு தேவதாஸ் எனும் பெயரை சுருக்கி தேவா அண்ணா என்று என்னை கூப்பிடுவார். அவர் எங்களை விட்டு நெடுந்தாரம் சென்றாலும் எனது தேவா அண்ணா என்ற எனது பெயரே அவரின் குடும்பத்தினால் சாந்தமுகம் கொண்ட சுயந்தனை சிரிப்பழகனை நாங்கள் இனி எப்போது காண்போம்.

இறைபணியில் ஆர்வமிக்க இளைஞன்

துன்னாலை தீவைஞர்களும்

நாலாம் திருவிழா உயக்காரர்களும்.

இந்துப் பண்பாட்டின் வளர்ச்சியிலே அல்வாய்க் கிராமத்தைச் சார்ந்த எமது பரம்பரை உறவுகளுக்கு ஒரு நீண்ட வரலாற்றுப் பாரம்பரியம் உண்டு. அல்வாய் வடக்கு குருக்கட்டு அரசடி விநாயகர் ஆலயத்தை மையமாகக் கொண்டு இந்தப் பண்பாடு வளர்க்கப்பட்டது. கிறிஸ்தவ சமயத்தின் பரம்பலை நோக்கமாகக் கொண்டு எமது கிராமத்தில் எமது உறவுகளின் மத்தியில் ஓர் கிறிஸ்தவ ஆலயம் சில நூற்றாண்டுகளின்முன் கட்டப்பட்டது. ஆனால் எமது உறவுகள் எவரும் கிறிஸ்தவ சமயத்தில் சேரவில்லை அதனால் ஆலயத்தைக் கட்டியவர்களே ஆலயத்தை அழியவிட்டுச் சென்றுவிட்டனர். இப்பொழுது அந்த இடம் பழய வேதக்கோவிலடி என்று அழைக்கப்படுகின்றது எனவே, எமது மக்கள் சைவப்பண்பாடு மிக்கவர்களாய் வாழ்ந்துவர துணையாக நிற்பது எமது அரசடி விநாயகர் ஆலயந்தான். இவர்கள் முன்பு காசி, சிதம்பரம், கதிர்காமம் போன்ற கோவில்களுக்கு தொடர்சியாக யாத்திரை சென்று வந்து தமது ஆன்மீக உணர்வுகளை வெளிப்படுத்தியுள்ளனர். அத்துடன் இந்தியாவில் இருந்து நின்று ஆலயத்தில் பல தவசிரேஸ்டர்களும், யோகிகளும் ஞானிகளும் தங்கி வழிபட்டுச் சென்ற வரலாறு உடையதும் எமது ஆலயம்.

இங்குதான் சுஜந்தனின் ஆலயப் பணிகள் சிறப்பாக நடந்தன. இவரது குடும்பத்தினர்க்கு நவராத்திரிபூஜை, திருவெம்பாவைத் தீர்த்தப்பூஜை என்பவை இருக்கின்றன. இப்பூஜைகளை மிக ஆன்மீக உணர்வோடு இவரின் பேரனாரும், பின்னர் பிள்ளைகளும் செய்து வருகின்றனர். அந்தவகையில் சுஜந்தன் எமது ஆலய திருத்தொண்டுகளில் ஒரு முன்னோடியாகவும் வழிகாட்டியாகவும் எமது இளைஞர்களுக்கு திகழ்ந்துவந்தார்.

எமது ஆலயத்தில் நான்காம் திருவிழா துன்னாலை மக்களுக்கு உரியது. இத்திருவிழா சில வருடங்களாக இளையதலைமுறையினர் பொறுப்பில் விடப்பட்டுள்ளது. இத்திருவிழாவினை இளைஞர் அணியின் துணையோடு சிறப்பாக நடாத்திய பெருமை சுயந்தனுக்குரியது எனலாம்.

சுயதர்சனம்
இயற்கைச் சோடனைகளைக் கொண்டு ஆலய வீதிகளையும்,
உட்பிரகாரத்தையும் திட்டமிட்டு மிக அழகாகச் செய்வதில் சுயந்தன்
வல்லவர். அத்துடன் சிறந்த கலைஞர்களையும் அழைத்து வந்து இங்கு
அரங்கேற்றினார். இதன்மூலம் எமது ஆலயம் கலையை வளர்க்கும்
இடமாகவும் பரிணமித்தது.

மேலும் பல இடங்களில் இருந்து பூக்களைக் கொண்டுவந்து
பூச்சொரியும் திருவிழாவாக நடாத்திக் காட்டிய பெருமையும் சுயந்தனுக்கு
உண்டு. எமது கிராமத்தையும் எமது ஆலயத்தையும் பொறுத்தமட்டில்
சுயந்தனின் பிரிவு ஈடுசெய்யமுடியாத ஒன்றாகும். எனவே அவரது புகழும்,
பெயரும் என்றும் நிலைத்திருக்கும்.
அவரது ஆத்மா சாந்தியடைய அரசடி விநாயகப் பெருமானை
வேண்டுகின்றோம்.

உயர்நிலையிலும் தாழ்நிலையிலும் நண்பன்

கி. ஜெயநாதன்

ஜெயசெந்தி நகைமாடம்

நெல்லியடி.

நான் பொருளாதார நிலையில் உயர்ந்த தரத்தில் இருக்கும் போது உனது நட்பு எனக்கு கிடைத்தது. அந்த நட்பின் மகிமை எனக்குப் புரியவில்லை. ஆனால் காலத்தின் மாற்றத்திற்கேற்ப எனது வியாபாரத்தில் பெரிய ஒரு வீழ்ச்சியை சந்தித்தேன். அந்த நேரத்தில்தான் உன்னுடைய உண்மையான நட்பு என்றால் என்ன? என்பதை நீ எனக்கு உணர்த்தினாய். நட்பின் மகிமையை உன் மூலம் நான் அறிந்து கொண்டேன்.

அன்று தொடக்கம் நீ எனக்கு மாதா, பிதா, குரு, தெய்வம் என்ற சொற் தொடருக்கு அமைய அடுத்த இடத்தில் உன்னை ஒரு நல்ல நண்பனாய் வைத்து உன்னுடன் இனிதாய் பழகி வந்தேன். இந்த இனிமையான வாழ்க்கையில் இடைநடுவில் உன்னைத் தனிமைப்படுத்தி விட்டு நீ சென்று விட்டாய். இத்துயர் என்னை மீளாத்துயரத்தில் ஆழ்த்தியது. உனது குடும்பத்தினர்போல் உன்னை விட்டுப்பிரிந்து வாழும் துன்பத்தையே நானும் வாழ்ந்து கொண்டிருக்கிறேன். ஆனாலும் என் மனதில் படுகின்றது நீ ஒரு தூய ஆத்மாவாக விண்ணுலகம் சென்றுவிட்டாய். எமது சமய மரபின்படி வைகுண்ட ஏகாதசியன்று நீ மறைந்தமையால் உனது ஆத்மா சொர்க்கத்தில் இருக்கும் என்பது எனது அசைக்கமுடியாத நம்பிக்கை. என்றாலும் உனது இழப்பு ஈடு செய்ய முடியாத ஓர் துயரச் சம்பவம். உனது ஆத்மா சாந்தியடைய இறைவனைப் பிரார்த்திக்கின்றேன்.

வாழ்வு தந்தவன்

தர்மரத்தினம் வரதன்
துன்னாலை மத்தி,
கரவெட்டி.

எனக்கு யாரிட்ட போனால் வேலை எடுக்கலாம் என்ற எந்தத் தொடர்பும் அற்றநிலையில் ஒரு நாள் எமது அருகிலுள்ள ஒரு நண்பரின் அறிவுறுத்தலுக்கு இணங்க சுஜந்தன் அவர்களை சந்தித்தேன். அவர் என்னை காரியாலத்துக்கு வந்து என்னுடைய ஆவணங்களை தன்னிடம் சமர்ப்பிக்குமாறு ஆலோசனை வழங்கினார். அத்துடன் எனக்கு ஓர் எதிர்கால வாழ்க்கைக்கு வழியைக் காட்டுவேன் என ஆழமான நம்பிக்கையுடன் உத்தரவாதம் அளித்தார். அவ்வாறு மறுநாள் திங்கட்கிழமை அவரது நெல்லியடி காரியாலத்துக்கு சென்று காலை 9.30 மணியளவில் ஆவணங்கள் யாவற்றையும் ஒப்படைத்து இருந்தேன். அப்போது அவர் என்னை இருநாட்கள் பிந்திவிட்டதாகவும் ஆதலால் மறுபட்டியலில் இராமநாதன் ஐயாவுடன் உடனடியாகவே என்முகதாவில் தொலைபேசியில் தொடர்புகொண்டு என்னுடைய பெயரை அடுத்தபட்டியலில் சேர்க்கும்படி இராமநாதன் ஐயாவின் ஆலோசனைக்கமைவாக அடுத்தபட்டியலில் இணைத்துக் கொண்டார். இவ்வாறு இணைக்கப்பட்டு பதினைந்து நாட்களுக்குள் நான் நேர்முகப்பரிட்சைக்கு கொழும்பு சென்று நேர்முகப்பரிட்சையிலும் தோற்றி அதிலும் சித்தியடைந்தேன்.

அதன்பின் மருத்துவ பரிசோதனைக்காக கொழும்பு செல்ல வேண்டியுள்ள நிலையில், சுஜந்தன் அவர்களை ஞாயிற்றுக்கிழமை மாலை 5.30 பி.ப க்கு அவருடைய விட்டு முற்றத்தில் சந்தித்தேன். அப்பொழுது அவர் என்னைப் பார்த்தவுடன் சந்தோசமடைந்து, வரதன் உங்களுக்கு இந்தவேலை நிச்சயம் என்பதனை உறுதி செய்து, கொழும்பு செல்லமுன் உங்களுடைய வீட்டுக்குப் பக்கத்திலுள்ள வைரவர் கோயிலில் தேங்காய் ஒன்று எடுத்து மூன்றுமுறை தலையைச்சுற்றி உடைத்துவிட்டு செல்லும்படி கூறவே அதற்கமைய நானும் தேங்காய் உடைத்து இறைவழிபாட்டை முடித்துக்கொண்டு மாலை 6.30 மணிக்கு கொழும்பு சென்றேன். மறுநாள் காலை திங்கட்கிழமை மருத்துவப்பரிசோதனையில் சித்தியடைந்து தெரிவு

சுயந்தனின் நினைவுப் பதிவுகள் செய்யப்பட்டேன். இவ் மகிழ்ச்சியுடன் இருந்தபோது இவரது துயரச் செய்தியை தொலைபேசியில் நான் அறிந்தேன். உடனடியாக இரவோடு இரவு ஊர்வந்து சேர்ந்தேன். எனக்கு வேலை கிடைத்த செய்தியை சொல்லி மகிழவேண்டிய எனது ஆருயிர் நண்பன் சுஜந்தன் இல்லாத நிலையில் அவரது உடலைமட்டும் தரிசனம் செய்யவேண்டிய துர்ப்பாக்கியத்துடன் எனது பயிற்சியை இலங்கை போக்குவரத்து சபையில் (CTB) தொடர்ந்து கொண்டிருக்கிறேன். என்னுடைய எதிர்காலம், எனது குடும்பத்தாருடன், அவர் காட்டிய வழியைத் தொடர்வோம் என்பதனை நன்றி மறவாத நண்பனாக இத்தால் உறுதிமொழி எடுத்துக் கொள்கிறேன்.

சுயநலமில்லா பிறர்நலம் கொண்ட
சுயன் அண்ணாவே.....

உன்மூலம்

வேலை வழற்றோர்கள்.

உன்னை மறக்கும் எண்ணம் எம் மனதில் இல்லை. எங்ஙனம் மறப்போம் அண்ணா? இத் தருணத்தில் உங்களை எப்படி அழைக்கலாம்? “Social servicer Sujanthan” என்றால் அது ஆச்சரியப்படத்தக்கதல்ல.....

நம் வாழ்க்கைக்கு ஒளி தந்தவனே....

ஒரு மாதமானால் என்ன? பல ஜென்மம் எடுத்தால் என்ன? ஒருகணமேனும் மறவோம் எங்கள் சுஜந்தன் அண்ணாவை.....

ஒருவேளை உனை மறந்தால் நமக்கேதடா இந்த வாழ்க்கை. நம் வாழ்க்கைக்கு ஒளிதந்த அண்ணனே.. சுஜன் அண்ணா.

இன்றைய காலகட்டத்தில் நாம் வேலைபுரியும் (உத்தியோகம்) நிலை உன்னால் தான் நம் குடும்பத்திற்கு வந்தது.

உனர் பிள்ளை உத்தியோகம்” என்று ஊரார் சொல்லும் போது உள்ள சந்தோஷம், ஆனந்தம் மிகப்பெரிது. ஆனால் இன்று இவ்வுலகில் நீ இல்லை என்பது மிகப்பெரிய கொடுமை அண்ணா

“ காலனவனுக்கும் கண்ணில்லை

கடவுளுக்கும் கண்ணில்லை”

உன்னால் தான் இன்று உயர்ந்து நிற்கிறோம். அதுபோல் உன்னால் தான் உடைந்தும் நிற்கிறோம் அண்ணா. உன்னைப் போல் யாருமில்லை உன்பணி இனி, யார் செய்யப்போயினம்.

“ எதையும் செய்வோம் எதையும் வெல்வோம்” என்றிருந்தோம். உன்னால் உயர்ந்து நிற்கும் நாம் இனி உயர்ந்த உள்ளம் படைத்த உன்னை எங்ஙனம் காண்போம்.

நம் வாழ்க்கைக்கு ஒளிதந்தாய் நமக்குப் பின் எத்தனையோ பிள்ளைகள் உங்களை நம்பியிருக்கிறார்கள். எங்களுக்கும் சுயன் அண்ணா மூலமாக வேலை கிடைக்கும் என்று. எல்லாம் வீணாப்போனதே... உன்னைப் போல் சமூக சேவை செய்யும் ஒருவரை இவ்வுலகம்

எதிர்பார்த்துக் காத்துக் கொண்டிருக்கின்றது.

என்றென்றும் உங்கள் ஆத்மா

சாந்தியடைய இறைவனைப் பிரார்த்திக்கின்றோம்.

ஆனந்தமாய் நம் வாழ்க்கை போக

அத்திவாரம் நீ அண்ணா....

அதிகாலையில் அதிர்ச்சி தகவல்

அலறிப்போனோம் அண்ணா.....

உன் வாழ்க்கையை எண்ணாமல்

நம் வாழ்க்கையை எண்ணினாயே....

உனக்கா? இந்த நிலை

திகைத்துப்போனோம்.

ஊருடன் ஒத்துப்போகும்

உனை எங்ஙனம் பார்ப்போம்.

உனை மறக்கும் எண்ணம் - எம்

மனதில் ஒருபோதுமில்லை.

ஈடுசெய்ய முடியாத பேரிழப்பு

வி. நீத்தா

நான்காம் வருட பஸ்கலைக்கழகம்

சுயந்தன் அண்ணா கடந்த இரண்டு வருடங்களாக எனக்கு அறிமுகமானவர். என்னோடு மட்டுமன்றி என் குடும்பத்தினரோடும் மிக நெருக்கமான முறையில் அன்பாக பழகுவார். என்னை தங்கை என அன்பாகவும் எனது அம்மாவை அம்மா என பாசமாகவும் அழைப்பார். எங்கள் குடும்பத்தில் ஒருவராகவே நாமும் அவரோடு பழகி வந்தோம். மிகவும் இரக்கமான குணம் கொண்டவர். எமக்கு மட்டுமல்ல தன்னோடு அறிமுகம் இல்லாத யாராக இருந்தாலும் சிறு துன்பம் என்றால் பிரதிபலன் பாராது உடனே உதவக் கூடியவர். எந்த ஒரு சிறு வேலையாக இருந்தாலும் அதனை முன்னரே திட்டமிட்டு செய்கின்ற தன்மையை நான் பல தடவைகள் அவரிடம் அவதானித்து இருக்கின்றேன். ஒரு குழந்தையை போன்ற கள்ளங்கபடமற்ற உள்ளம் கொண்டவர். என்னுடைய சில துன்பங்களை கண்டு அவர் கண்ணீர் சிந்தியதை என்னால் இப்போதும் மறக்க முடியாதுள்ளது. எப்போது என்ன உதவியை கேட்டாலும் மறுக்காமல் செய்து தருவார். கற்றல் விடயத்தில் மிகவும் உதவி புரிபவர். என்னுடைய கலைமானி பட்டத்திற்கான ஆய்வினை நான் மேற்கொள்ளும்போது பல வகையில் எனக்கு உதவி புரிந்தவர். நான் நேரில் செல்ல முடியாத இடங்களிற்கு தாமே சென்று விபரங்களை பெற்று வந்து தந்து உதவியவர். பெண்களை மதிக்கின்ற தன்மை அவரிடம் அதிகமாக காணப்படும். எந்த ஒரு சிறு விடயமாக இருந்தாலும் என்னோடு கதைத்துவிட்டே அதை செய்வார். தனது குடும்பம் மீது மிகுந்த அக்கறை கொண்டவர் அதைவிட அம்மா மீது மிகுந்த பாசம் கொண்டவர். சுயந்தன் அண்ணா எனக்கு உற்ற நண்பனாகவும் உடன்பிறவா அண்ணனாகவும் இருந்தவர். அவரின் இழப்பானது என்னைப் பொறுத்தவரையில் சாதாரணமானது அல்ல. அவரின் இழப்பு ஈடு செய்ய முடியாத பேரிழப்பு ஆகும்.

“ மரணம் ”

த. கிருஷ்ணா

முகாமையாளர், இலங்கை வங்கி, மந்திக்கை.

இதனை வென்றவர்கள் யாருமில்லை
இப் பூமிப்பந்திலே - அவ்வாறே
இதனை எண்ணி கலங்காதவர்களும்
யாருமே இல்லை - இவ்விரண்டு
படிகளையும் தெள்ளத் தெளிந்தவர்கள்
பேசுவதற்கு அரியவர்கள்
பேரின்பப் பேராளர்கள்”

வாழ்க்கையில் முயன்று பார்த்து
தோல்வி கண்டவர்கள் மிகச்சிலர்
முயற்சி செய்யாமலே
தோல்வி கண்டவர்கள் மிகப்பலர்

முயற்சியே நமக்கு சிறந்த மூலதனம்
இதனைக் கொண்டுதான் நம்முடைய வாழ்க்கையை
வளர்த்துக் கொள்வது மட்டுமன்றி வளப்படுத்திக்
கொள்ள முடியும்.

சுயந்தா, நீ இந்த முயற்சி என்னும் மூலதனத்தினை உன்
இளவயதிலேயே அதிகமாக கொண்டு வாழ்வில் உன்னை நீ வளப்படுத்திக்
கொண்டாய். நகைக் கடையினில் ஆரம்பித்த நட்பு நாளடைவில் நண்பனாய்
அலுவலகம் வரை தொடர்ந்து இந்த வங்கிக் கிளையினை ஆரம்பிப்பதற்கு
முதற்கணக்கை ஆரம்பித்து என்னுடன் சேர்ந்து அரும்பாடுபட்டு உழைத்தாய்.
அது மட்டுமா பல வாடிக்கையாளர்களையும் எனக்கு அறிமுகம் செய்து
வைத்தாய்

ஏழைகளைக் கண்டு உன்மனம் இரங்கி அவர்களுக்கு பல சிறு
தொழிலுக்கான கடன்களை வங்கி மூலமாகப் பெற்றுக் கொடுத்தாய்.
அலுவலகம் வரை தொடர்ந்த நட்பு நாளடைவில் நீ வீட்டுக்கு வந்த வேளை
நீயே சொந்தம் என அறிந்து கொண்டோம். வண்ண மீன்களை வளர்த்து
வாழ்வில் உன்னை வளப்படுத்திக் கொண்டாய். வளர்ந்த வேகத்திலே உன்னை
வா என்று அழைத்தான் இறைவன். கேட்பதை இல்லை என்று உன்னால்
தட்டமுடியவில்லை சென்றாயோ எம்மை விட்டு.

நண்பன் என்பதா சொந்தம் என்பதா? உன் நினைவுகள் எங்கள்
எண்ணங்களிலிருந்து நீங்காது சுயந்தா!

என்றும் மனதில் நிறைந்திருப்பவன்

மு. ராஜவீராதாம்
(க.மு.ஞானி)

சுஜந்தன்,
 சுறுசுறுப்பான இளைஞன்
 சுயமாகச் சிந்திப்பவன்
 சுமைதாங்கியானவன்
 நல்ல விடயங்களை நன்குணர்ந்தே ஏற்றுக்கொள்பவன்
 சொல்லில் உறுதியாகிச்
 சோர்வின்றி உழைப்பவன்
 அல்லை மண்ணை விட்டு
 அகன்றிருந்தாலும்
 அரசடி விநாயகனுக்காய் - தன்னை
 ஆகுதியாக்கியவன்
 துன்னாலைத் திருவிழாவை
 துணிந்து நின்று முன்னெடுத்து
 தன்னாலான சேவைகளைத்
 தனித்து நின்றே செய்தவன்
 மற்றவர்க்கு உதவும்
 மனிதநேயம் மிக்கவன்
 உற்றார்க்கும் ஊரவர்க்கும்
 உயிராக இருந்தவன்
 கற்றார்க்கும்
 கரையேறத் தவிப்பவர்க்கும்
 துணையாக இருந்தே - அவர்
 துன்பங்களைத் துடைத்தவன்
 இத்தனையும் அவனிடம்
 இயல்பாக இருந்தவை
 இதற்கு மேலாக
 செல்லப் பாக்கியம் வாத்தியாரின்
 பேரனாக வந்து
 எல்லாப் பாக்கியமும் பெற்றவன் - அதனால்
 எத்தனை காலமும்
 எங்கள் மனதில் நிறைந்திருப்பான்

Politics and government

அரசியலும் அரசாங்கமும்

Aristocracy - உயர்குடி மக்களாட்சி

Autarchy - ஏக ஆட்சி, தன்னாட்சி

Autocracy - தனியரசு

Democracy - குடியாட்சி

Diarchy - இரட்டையாட்சி

Ergatocracy - முதியோராட்சி

Hagiarchy - சாபுக்களாட்சி

Monarchy - முடியாட்சி

Ochlocracy - பாமர மக்களாட்சி

Oligarchy - பொறுப்பான பலரின் ஆட்சி

Plutocracy - பணக்கார ஆட்சி

Republic - குடியரசு

Soviet - உழைப்பாளி ஆட்சி

Theocracy - தெய்வீக ஆட்சி

Timocracy - பணக்கார ஆட்சி

Tyranny - கொடுங்கோலாட்சி

Autonomy - தன்னாட்சி

Mobocracy - பாமர ஆட்சி

Reign of terror - தீவிரவாத ஆட்சி

Act of settlement - நிர்ணயசட்டம்

Act of union - ஐக்கிய சட்டம்

Anarcy - ஆள்பவரில்லாத ஆட்சி

Algarion revolution - விவசாயப் புரட்சி

Aggression - ஆக்கிரமிப்பு

Alliance - நேச உடன்படிக்கை

Appeal - மேன்முறையீடு

Balance of power - வல்லரசு சமநிலை, அதிகார சமநிலை

Ballot - இரகசிய வாக்கு

Belligerous - போரிடும் அரசுகள்

Blockade – முற்றுக்கை
By – Laws – துணை, விதிகள், உப விதிகள்
Candidate – வேட்பாளர்
Census – குடித்தொகை மதிப்பீடு
Citizen – குடியாளர்
Citizen ship – குடியரிமை
Civil war – உள்நாட்டுப் போர்
Code – சட்டத் தொகுப்பு
The common wealth – பொதுநல அரசு
Constituency – வாக்காளர் தொகுதி
Contitution – அமைப்பு, அரசியல் அமைப்பு யாப்பு
Consumer – நுகர்வோர்
Consumption – நுகர்வு
Crown colony – அரசன் குடியேற்ற நாடு, முடிக்குரிய குடியிருப்பு
Crusade – சிலுவைப்போர்
Culture – பண்பாடு, கலாச்சாரம்
Curfew – ஊரடங்கு உத்தரவு
Debt relif act – கடன் நிவாரணச் சட்டம்
Dependency – சார்புநாடு
Domicile – குடியரிமை பெறல்
Election – தேர்தல்
Electorate – தேர்தல் தொகுதி
Emigrants – குடியேறுபவர்
Emigration – குடியேற்றம்
Envoy – தூதுவர்
Executive council – நிர்வாக சபை
Exploitation – சுரண்டல்
Famine relif – பஞ்ச நிவாரணம்
Fanaticism – மதவெறி
Fief – மானியம்
Forced loan – கட்டாயக் கடன்
Foreign office – வெளிநாட்டு அலுவலகம்
Foreign policy – வெளிநாட்டுக் கொள்கை

Forced loan – கட்டாயக் கடன்
 Foreign policy – வெளிநாட்டுக் கொள்கை
 Franchise – வாக்குரிமை
 Free state – சுதந்திர தேசம்
 Free trade – தடையற்ற வர்த்தகம், சுதந்திர வர்த்தகம்
 Guild – சங்கம்
 Ordinance – தனியாணை
 Policy – கொள்கை
 Reforms act – சீர்திருத்த சட்டம்
 Regulating act - ஒழுங்கு முறைச்சட்டம்
 Renaissance – மறுமலர்ச்சி
 Conference – மகாநாடு, மாநாடு
 Senate – மேற்சபை, மேலவை
 Secret Service – ஒற்று இலாகா, இரகசியசேவை
 Sinking fund – கடன் தீரும் நிதி
 Squire – கனவான், அவர்கள்
 Standard of life – வாழ்க்கைத் தரம்
 Standing army – நிலைப்படை
 Standing committee – நிலைக்குழு
 Standing orders – நிலையான கட்டளை
 Suffrage – வாக்குரிமை
 Tax – வரி, தீர்வை
 tariffs – பொருள்வரி
 Tolls – எல்லைச் சுங்க வழி
 Trade union – தொழிலாளர் சங்கம், ஊழியர் சங்கம்
 Unitary Constitution – ஒற்றை அமைப்பு
 Veto – மறுப்பாணை
 White paper – வெள்ளை அறிக்கை
 Working Committee – செயற்குழு
 World Court – உலக நீதிமன்றம்
 Union – ஒன்றியம், சமாசம், சங்கம்
 Prime minister – பிரதம மந்திரி, பிரதமர்
 Finance Minister – நிதியமைச்சர்

Congress – தேசிய சபை, மகானசபை
Chairman – தலைவர், சபைமுதல்வர், தவிசாளர்
Commonism – பொதுவுடமை
Governor – ஆளுநர், தேசாதிபதி
Freedom – விடுதலை, சுதந்திரம்.
Mayor – நகர ஆளுநர், நகரபிதா
Commission – ஆணைக்குழு
Parliament – பாராளுமன்றம், நாடாளுமன்றம்
Administration – நிர்வாகம், கட்டமைப்பு
Assembly – சட்ட அவை
Cabinet – மந்திரிசபை
Chief minister – முதலமைச்சர்
Dictator – சர்வாதிகாரி
Independence – விடுதலை, சுதந்திரம்
Majority – பெரும்பான்மை
State – அரசு
Government – அரசாங்கம்

யா. அனோஜா
தன்னாலைமத்தி



“பிற்ப்பும் இறப்பும் இயற்கைதான்
நூறிக்கும் நாம் ஒரு யாத்திரை வந்தோம்
யாத்திரை முடியும் முன் நித்திரை கொண்டாய்
நித்திரை கொள்வது இயல்புதான் ஆனால்
யாத்திரை முடியுமுன் சுயந்தனே நித்திரை கொண்டாய்
என் அன்புத்தம்பியே!!! சுயந்தா
முப்பத்தொருநாள் ஓடியும்
மனமாறாத்துயரோடும், உன் நினைவோடும்
வழியோடும் நீரோடு வழி கடந்து செலகின்றேன்
விளக்கின்றி இருளோடு விண்ணோடு.....
ஒரு பிறையோடும் விடி வெள்ளியாய்
இன்னாயிர் துறந்து இறையோடு கலந்த உனக்கு
கண்ணீர்ப்பூவோடு காத்திருக்கும்
உன் அண்ணன் அங்கயன் நான்
நெல்லியடி மக்களின் விருத்திக்கு
வித்தாகி பின் வேராகி
பயன்தரு மரமாகி நிழல்பரப்பி நின்றாய்
வாழ்வாங்கு நாம் வாழ அங்கயன் வழி நின்று
வாழவைத்து யாவிகளாய் எம் மக்களை பதறவைத்து
புரமன் பாதம் சென்று விட்டாய்!!
உன் பாசம் துலாவிய கைகள் எங்கே”

– சிங்கஜன் கிராமநாதன்

